

కుప్పలు తెప్పలుగా పడివున్న

# మందులు, ఇంజిక్షన్లు

03

పాడైపోయిన ప్రభుత్వ మందులతో ప్రమాదమని తెలిసినా పట్టించుకోరా...? వెంటనే ప్రభుత్వ వైద్య సిబ్బంది నిర్లక్ష్యం వీధిలో సమయం దాటిపోయిన ప్రభుత్వం మందులతో ప్రమాదం పొంచి ఉందా..!

రాష్ట్ర ప్రభుత్వం ప్రతి ఓక్కరికీ వైద్యం అందించాలనే లక్ష్యంతో వేల కోట్లు ఖర్చుపెట్టి ప్రజల ఆరోగ్యం కోసం మెడిసిన్ తయారు చేసి ప్రభుత్వ వైద్యశాలలకు సరఫరా చేసింది. అయితే కొంతమంది వైద్య సిబ్బంది నిర్లక్ష్యంతో ఆ మందులు సమయం దాటిపోవడం లేకపోతే అవసరమైన వారికి వినియోగించక పోవడంతో అవి నిరుపయోగంగా మారుతున్నాయి.

18 వ సంవత్సరం



# సూర్య

www.suryaa.com



## అనంతపురం శ్రీ సత్యసాయి

సోమవారం | 23 డిసెంబర్ 2024 | పేజీలు 12



దేశంలో మొట్టమొదటి సారిగా


# డ్రీమ్ తీసుకొచ్చింది చంద్రబాబే

చెన్నై కొత్తపల్లి: (మేజర్ న్యూస్) : రాష్ట్రానికి డ్రీమ్, స్ప్రింగ్లను మొట్టమొదట తీసుకొచ్చింది.. ముఖ్యమంత్రి చంద్రబాబేని రాష్ట్రాడు ఎమ్మెల్యే పరిటాల సునీత అన్నారు. కూటమి ప్రభుత్వం అధికారంలోకి వచ్చిన తర్వాత రాష్ట్రాడు నియోజకవర్గానికి మళ్లీ పెద్ద ఎత్తున డ్రీమ్, స్ప్రింగ్లను మంజూరు చేశారు. చెన్నైకొత్తపల్లి మండల కేంద్రంలో వీటిని రైతులకు పంపిణీ చేసే కార్యక్రమం పండుగ వాతావరణంలో సాగింది. చెన్నైకొత్తపల్లి వద్ద జరిగిన ఈ కార్యక్రమంలో ఎమ్మెల్యే పరిటాల సునీత, ధర్మవరం తీడిపే ఇన్ ఛార్జి పరిటాల శ్రీరామ్ ముఖ్య అతిథులుగా

పాల్గొన్నారు. ఏపీఎంఐపీ అధికారులు, కంపెనీ ప్రతినిధులు, స్థానిక టీడీపీ నాయకులు, రైతులు పెద్ద ఎత్తున హాజరయ్యారు. చెన్నైకొత్తపల్లి, కనగానపల్లి, రామగిరి మండలాలకు చెందిన రైతులకు ఇక్కడ డ్రీమ్, స్ప్రింగ్ల పంపిణీ చేశారు. దీనిపై రైతులు హర్షం వ్యక్తం చేశారు. ఈ సందర్భంగా ఎమ్మెల్యే పరిటాల సునీత మాట్లాడుతూ ఐదేళ్ల తర్వాత మళ్లీ రైతు ప్రభుత్వం అధికారంలోకి వచ్చిందని.. అందుకే రైతుల కళ్లలో ఆనందం కనిపిస్తోందన్నారు. వర్షాభావ పరిస్థితులను ఎదుర్కొని.. ఉన్న సాగునీటి వనరులతో పంటలు సాగు చేస్తున్న రైతులకు

డ్రీమ్, స్ప్రింగ్ల ఎంతగానో ఉపయోగపడుతున్నాయన్నారు. ఆ రోజుల్లోనే ముఖ్యమంత్రిగా ఉన్న చంద్రబాబు అనంతపురం జిల్లా రైతుల కష్టాలు ప్రత్యక్షంగా చూశారన్నారు. విదేశాలలో ఈ టెక్నాలజీ చూసి తొలిసారి తెలుగు రాష్ట్రాలకు (డ్రీమ్, స్ప్రింగ్ల) తీసుకొచ్చారన్నారు. అయితే గత వైసీపీ ప్రభుత్వంలో (డ్రీమ్) స్ప్రింగ్ల రైతులకు సరిగా ఇవ్వక.. వందల కోట్ల రూపాయల వంటలు సప్లయ్ కార్యక్రమం మళ్లీ తెలుగు దేశం పార్టీ ప్రభుత్వం వచ్చిన తర్వాతనే రైతులకు (డ్రీమ్), స్ప్రింగ్ల ఇస్తున్నారన్నారు. 5వకరాల వరకు ఉన్న రైతులకు 90శాతం సబ్సిడీ ఇస్తున్నట్లు చెప్పారు.

02



పరీక్షల జవాబు పత్రాలకు, లికార్డులకు

# నిప్పు పెట్టిన దుండగులు

సంఘటన స్థలాన్ని పరిశీలించిన జిల్లా ఎస్.ఐ. రత్న హెచ్.ఎం శోభారాణి ఫిర్యాదు మేరకు కేసు నమోదు చేసిన ఎస్.ఐ

ఓబులదేవరచెరువు, మేజర్ న్యూస్ : మండల కేంద్రంలోని జిల్లా పరిషత్ ఉన్నత పాఠశాలలో ఆదివారం తెల్లవారు జామున దుండగులు పడ్డారు. పాఠశాలలోని ఉపాధ్యాయులు గదికి గడిని వగలగొట్టి, అపై గది బీరువాలో ఉంచిన విద్యార్థుల పరీక్ష పత్రాలు, ఉపాధ్యాయులకు సంబంధించి లెసన్స్ ప్లాన్ బుక్ లకు అక్కడే నిప్పు పెట్టారు. దీనితో మొత్తం కాళీ బూడిదయ్యాయి. ఇటీవల పాఠశాలలో ఆరవ తరగతి నుండి పదవ తరగతి

03



# స్టాంప్ వెండర్ల వసూళ్ల దందా..

స్టాంప్ పేపర్లు అధిక ధరలకు విక్రయాలు. వచ్చిన ఆదాయంలో అధికారులకు పాటాలు ధరలపై ప్రశ్నిస్తే స్టాంప్ పేపర్లు లేవంటున్న వెండర్లు జిల్లా అధికారుల పర్యవేక్షణ లోపం.. గుత్తి, మేజర్ న్యూస్ : భూ విక్రయాలు భూమి హక్కు సాదించేందుకు మగతా 04

నగరంలోని ప్రభుత్వ సర్వేజన్ ఆసుపత్రిలో జరుగుతున్న వరుస దొంగతనాలకు సంబంధించి దొంగలను పట్టుకోకుండా విద్యార్థుల పట్ల కక్ష సాధింపు చర్యలకు అధికారులు పాల్పడుతున్నారు. కనీస అవగాహన లేకుండా రూ. లక్షలకు లక్షలు సెక్యూరిటీ సిబ్బందికి ప్రభుత్వ సామును దోచిపెడుతున్న అధికార యంత్రాంగం దొంగతనాలను నివారించడంలో పూర్తిగా విఫలమయ్యారు.

# ఎమిటి దొరకాభ్యం

దొంగతనాల నివారణకు బలైంది విద్యార్థులు

దొంగలను పట్టుకోకుండా విద్యార్థులపై కక్ష

ఆసుపత్రి వెనుక గేటు వివాదం

అనంతపురం క్రైం, మేజర్ న్యూస్

దొంగతనాల నివారణకు వెనుక ఉన్న గేటుకు ఎలాంటి సంబంధం లేకపోయినా ఇలా గేటు దూకే పరిస్థితి విద్యార్థులకు కల్పించారు. దీంతో విద్యార్థులు తీవ్ర అవస్థలు పడుతున్నారు. కనీస అవగాహన లేకుండా అధికార యంత్రాంగం వ్యవహరిస్తుండడం పై తీవ్రమైన విమర్శలు వెల్లువెత్తుతున్నాయి. చిన్నారులను సైతం గేటు కింది నుంచి పంపి అత్యంత దయనీయమైన పరిస్థితులు అక్కడ కనిపిస్తున్నాయి. ఎందరి కో ఆదర్శంగా నిలవాలని అధికారులు ఇలా దుర్మరమైన పరిస్థితిలో ఉండడం పట్ల తీవ్ర మైన విమర్శలు చోటు చేసుకుంటున్నాయి. ఇప్పటికైనా అధికారులు కనువిప్పు కలిగించుకొని తగిన చర్యలు తీసుకోవాలని కోరుతున్నారు.



## కుప్పలు తెప్పలుగా పడివున్న మందులు, ఇంజక్షన్లు

శింగనమల, మేజర్ న్యూస్ : వేలకొట్ల రూపాయలు మట్టి పాలవడంతో పాటు చాలామంది పేద ప్రజలు సరైన వైద్యం అందక ప్రాణాలు పోగొట్టుకుంటున్నారు. పూర్తి వివరాలికి వస్తే శింగనమల మండల కేంద్రంలోని ప్రభుత్వ ఆసుపత్రి మరియు కేజీబీవీ బాలికల గురుకుల పాఠశాల మధ్యలో మూతపడిన వీటి బాలికల వసతి గృహంలో రెండు రూములలో పాడైపోయిన మందులు, మాత్రలు, కండోమ్స్ మరియు ఇంజక్షన్లు ఇష్టానుసారంగా పారవేయడం జరిగింది. వీటిని ఎవరైనా చిన్నారులు పారపాటున మింగినా, వాడివడిసిన ఇంజక్షన్లను ముట్టుకున్న ప్రాణాపాయ పరిస్థితి ఏర్పడే అవకాశం ఉంది. అయితే వైద్య సిబ్బందికి వైద్య అధికారులకు తెలిసిన తెలియజేస్తున్నట్లు నిమ్మకు నీరత్తినట్లు వ్యవహరిస్తున్నారని గ్రామ ప్రజలు తెలియజేస్తున్నారు. ఇక్కడ గతంలో తరిమెల ప్రాథమిక ఆరోగ్య కేంద్రం అధ్యక్షుర్యంలో హెల్త్ సెంటర్ నిర్వహించినట్లు తెలుస్తోంది. అయితే హెల్త్ సెంటర్లో వినియోగించు కోకుండా మందులు, మాత్రలు పారవేశారా లేకపోతే సమయం దాటిపోవడం



తో ఈ మందులను ఇక్కడ పారవేశారో అర్థంకావడం లేదని గ్రామస్థులు అసహనం వ్యక్తం చేస్తున్నారు. అయితే ఇలాంటివి ప్రమాదకరమైనవని తెలిసిన ఈ మందులను ఇక్కడ ఎందుకు వేశారో అర్థంకాని పరిస్థితి ఏర్పడుతుందని పలు విమర్శలు వస్తున్నాయి. ఇప్పటికైనా అధికారులు స్పందించి వీటిని తొలగించాలని పలువురు ఆందోళన వ్యక్తం చేస్తున్నారు.

## విద్యతో ఉజ్వల భవిష్యత్తు సాధ్యం

గురుకుల పాఠశాలలో ఘనంగా శ్రీనివాస రామానుజన్ జయంతి వేడుకలు



గుంతకల్లు అర్చన, మేజర్ న్యూస్ : రజాపురం అంజే దుర్ గురుకుల పాఠశాలలో గణిత శాస్త్ర పితామహుడు శ్రీనివాస రామానుజన్ జయంతి వేడుకలు ఆదివారం ఘనంగా

ప్రిన్సిపాల్ ఎం.వి.ఆర్ విజయ మరియు పణిజ్యోతి అధ్యక్షుర్యంలో నిర్వహించారు. ఈ కార్యక్రమానికి ముఖ్య అతిథులుగా జాయింట్ సెక్రటరీ ఎ. మురళీకృష్ణ మరియు జిల్లా కోఆర్డినేటర్ ఉదయశ్రీ మరియు యువశక్తి కంప్యూటర్ శిక్షణ సంస్థ డైరెక్టర్ టి.జయన్న హాజరై చిత్ర పటానికి పూలమాలలు వేసి నివాళు లర్పించారు. గణిత మేధావి అద్భుత ప్రజ్ఞాశాలి రామానుజన్ జయంతి రోజున జాతీయ గణిత దినోత్సవంగా జరుపుకుంటారు. ఆయన గణితంలో చేసిన కృషి ఎనలేనిది. ప్రతీ విద్యార్థి గణితంలో రాణించాలి మరియు మారుతున్న టెక్నాలజీ పరంగా ప్రతీ ఒక్కరూ సాంకేతిక పరిజ్ఞానాన్ని అలవరుచుకొని నూతన నైపుణ్యాలను పెంపొందించుకోవడానికి నిరంతరం ప్రయత్నిస్తూ ఉండాలని అప్పుడే ఉద్యోగ అవకాశాలు లభిస్తాయని తెలిపారు. అనంతరం విద్యార్థులు నిర్వహించిన స్టాల్స్ పరిశీలించి, క్విజ్ పోటీ లలో గెలుపొందిన విద్యార్థులకు బహుమతులు అందజేశారు. అతిథులను పాఠశాల సిబ్బంది ఘనంగా సన్మానించారు. ఈ కార్యక్రమంలో గణిత అధ్యాపకులు నాగరాజు, చంద్రశేఖర్ బోధనాధికారి సిబ్బంది తదితరులు పాల్గొన్నారు.

## సీపీఐ శాఖ కమిటీ ఎన్నిక

కూడేరు, మేజర్ న్యూస్ : కూడేరు మండల పరిధిలోని అంతర గంగ గ్రామంలో ఆదివారం సీపీఐ మండల కార్యదర్శి నారాయణమ్మ అధ్యక్షతన సీపీఐ గ్రామ కమిటీని ఏకగ్రీవంగా ఎన్నుకున్నారు. శాఖ కార్యదర్శిగా అంజినప్ప, సహాయ కార్యదర్శి గా ఓబలేసులతో పాటు ఏడు మందిని కమిటీ సభ్యులుగా ఎన్నుకొన్నారు. ముత్యాలక్క భార్గవి, అశ్వని, శివానంద, ప్రసన్నకుమార్, అభిలాష్, లక్ష్మి దేవిలను ఎన్నుకున్నట్లు మండల కార్యదర్శి తెలిపారు. ఈ కార్యక్రమంలో వ్యవసాయ కార్మిక సంఘం జిల్లా కమిటీ సభ్యులు టీ రమణ, తాలూకా అధ్యక్షులు మాలారాయుడు, మండల నాయకులు వెంకటేశ్ తదితరులు పాల్గొన్నారు.

## అనాధ వృద్ధులకు అన్నదాన వితరణ

ఉరవకొండ, మేజర్ న్యూస్ : అన్ని దానాల కన్నా అన్నదానం చాలా గొప్పదని, క్రీస్తునీ పండుగ సందర్భంగా మాల మహానాడు అధ్యక్షుర్యంలో అనాధ వృద్ధులకు అన్నదాన వితరణ ఏర్పాటు చేశారు. ఈ కార్యక్రమానికి ఉరవకొండ అర్చన సీఐ మహానాడు ముఖ్య అతిథిగా, ఎమ్మార్సీఎస్ రాష్ట్ర ఉపాధ్యక్షులు ఎం రాజు ప్రత్యేక ఆహ్వానితులుగా హాజరయ్యారు. ఆశ్రమంలోని అనాధ వృద్ధులకు సీఐ మహానాడు, మాల మహానాడు రాష్ట్ర ఉపాధ్యక్షులు మొలక బాల రామాంజనేయులు, ఎమ్మార్సీఎస్ రాష్ట్ర ఉపాధ్యక్షులు ఎం రాజు విందు తమ చేతుల మీదుగా వడ్డించారు. అదేవిధంగా ఆశ్రమ వ్యవస్థాపకులు డి ఎ.ఎ.ఎస్.ఎమ్. విట్టల్ రుక్మిణి అనాధ వృద్ధాశ్రమం ఏర్పాటు చేసి ఎంతోమంది ఆనాధులను చేరదీయడం ఆభినందనీయమని కొనియాడారు. ఈ కార్యక్రమంలో ఎమ్మార్సీఎస్ జిల్లా కార్యదర్శి మాదిగ ఎల్లప్ప, మల్లికార్జున, ఓబయ్య, ఆశ్రమ కార్యనిర్వాహకులు బాబు పాల్గొన్నారు.

## తగ్గుపర్తి గ్రామంలో రైతు సదస్సు, వ్యవసాయ ప్రదర్శన

చిరు ధాన్యాల సాగు ఆహార భద్రత, పోషక విలువల భద్రతను పెంచవచ్చు నూతన సాంకేతికతో కూడిన వ్యవసాయం లాభసాటి : వ్యవసాయ అధికారులు



బెలుగుప్ప, మేజర్ న్యూస్ : మండల పరిధిలోని తగ్గుపర్తి గ్రామంలో శనివారం రైతు సదస్సు మరియు వ్యవసాయ ప్రదర్శన సర్వంచోసానిక అధ్యక్షతన కార్యక్రమం నిర్వహించారు. ఈ కార్యక్రమానికి జిల్లా వ్యవసాయ శాఖ జెడి ఉమామహేశ్వరమ్మ, మార్కెటింగ్ ఎస్

ఎస్ అగ్రికల్చర్ డి.ఎన్.ఆర్ వి.ఎన్.కె రెడ్డి, వ్యవసాయ వాతావరణ శాస్త్రవేత్తలు నారాయణస్వామి, చిరుధాన్యాల శాస్త్రవేత్త మాధవి లత ముఖ్య అతిథులుగా పాల్గొనగా కళ్యాణదుర్గం కెవికె కోఆర్డినేటర్ చంద్రాయుడు అధ్యక్షుర్యంలో కార్యక్రమం నిర్వహించారు. అనంతరం వ్యవసాయ అధికారులు మాట్లాడుతూ ఆధునిక పద్ధతులతో కూడిన వ్యవసాయం రైతులకు లాభదాయకమని, చిరుధాన్యాల సాగుతో ఆహార భద్రత పోషక విలువల పెంపొందించవచ్చునని, వ్యవసాయ అనుబంధ రంగాలతో సమగ్ర వ్యవసాయాన్ని అలపర్చుకోవాలని రైతాంగానికి సూచించారు. కెవికె అధ్యక్షుర్యంలో రైతు సదస్సులో ఎన్.ఎస్.ఎస్ వ్యవసాయ కళాశాల మార్కెటింగ్ డి.ఎన్.ఆర్ అగ్రికల్చర్ విద్యార్థులు నిర్వహించిన వ్యవసాయ ప్రదర్శన అధికారులు తిలకించారు. తగ్గుపర్తి, గుబనపల్లి గ్రామాలలో గత మూడు నెలలుగా కె వి కె కళ్యాణదుర్గం వారి అధ్యక్షుర్యంలో వ్యవసాయ కళాశాల విద్యార్థులు పంట పొలాలపై పరిశోధన జరిపిన కళాశాల విద్యార్థులకు, వ్యవసాయ శాఖ అధికారులకు తగ్గుపర్తి సర్వంచోసానిక, నాయకుల అధ్యక్షుర్యంలో శాలువాతో సన్మానించి, మెమెంటో అందించడం జరిగింది. ఈ కార్యక్రమంలో ఏవో పుణ్య సాగర్, వ్యవసాయ శాస్త్రవేత్తలు బాలాజీ, మల్లికార్జున, హరిణి, వ్యవసాయ శాఖ సిబ్బంది, మాజీ సహకార సంఘం అధ్యక్షులు వెంకట నాయుడు నాయకులు రాధాకృష్ణ, వ్యవసాయ శాఖ సిబ్బంది రైతులు తదితరులు పాల్గొన్నారు.

## ఎస్ఎఫ్ఐ కు హిరణ్య రాజీనామా

ఉరవకొండ, మేజర్ న్యూస్ : భారత విద్యార్థి సమాఖ్య ఉరవకొండ పట్టణ కార్యదర్శి పదవికి రాజీనామా చేసినట్లు హిరణ్య ఆదివారం తెలిపారు. ఈ సందర్భంగా హిరణ్య మాట్లాడుతూ గత రెండేళ్లుగా విద్యార్థుల సమస్యల కోసం పోరాటాలు చేసి తన వంతు కృషి చేసినట్లు గుర్తు చేశారు. ప్రస్తుతం నా వ్యక్తిగత కారణాల కారణంగా సమాఖ్యకు తన వంతు బాధ్యత నిర్వహించలేకపోతున్నానని చెప్పారు. దీంతో ఎస్ఎఫ్ఐ సభ్యత్వానికి, ఎస్ఎఫ్ఐ పట్టణ కార్యదర్శి పదవికి రాజీనామా సమర్పించినట్లు తెలిపారు. నా రాజీనామాను జిల్లా కార్యవర్గం ఆమోదించాలని, ఇప్పటివరకు విద్యార్థుల సమస్యల పరిష్కారం దిశగా చేపట్టిన ఉద్యమాలకు తనకు అండగా నిలిచి, సహకరించిన సహచర మిత్రులకు, అధికారులకు ప్రత్యేక ధన్యవాదములు తెలుపుతున్నట్లు హిరణ్య తెలిపారు.

## పరిక్షల జవాబు పత్రాలకు, రికార్డులకు నిప్పు పెట్టిన దుండగులు



పరకు విద్యార్థులకు పరిక్షలు నిర్వహించడం జరిగింది. అందుకు సంబంధించిన జవాబు పత్రాలు ఉపాధ్యాయుల గదిలోని బీరువాలో భద్ర పరచడం జరిగిందని ఉపాధ్యాయులు పేర్కొన్నారు. పాఠశాలలో జరిగిన సంఘటనను తెలుసుకున్న ప్రధానోపాధ్యాయురాలు శోభారాణి పరిశీలించి ఎస్సై మల్లికార్జునరెడ్డికి సమాచారం అందించారు. సంఘటన ప్రాంతానికి ఎస్సై చేరుకొని, పోలీస్ ఉన్నతాధికారులకు సమాచారం చేరవేయగా, జిల్లా ఎస్సై వి.రత్న, డి.ఎస్.పి విజయ్ కుమార్ లు పాఠశాలకు చేరుకొని పరిశీలించారు. అనంతరం ప్రధానోపాధ్యాయులు శోభారాణి తో పాటు ఉపాధ్యాయులను సమావేశపరిచి ఒక్కొక్కరికి విచారించి నట్లు తెలిసింది. జరిగిన సంఘటన కచ్చితంగా మండల కేంద్రానికి చెందిన వారే కారణమై ఉంటారని పోలీసులు నిర్ణయానికి వచ్చారు. హెచ్ ఎం శోభారాణి ఫిర్యాదు మేరకు ఎస్సై మల్లికార్జునరెడ్డి కేసు నమోదు చేసి చేపట్టారు.

## వైయస్సార్సీపీ జిల్లా బీసీ సెల్ అధ్యక్షులుగా జిల్లపల్లి దేవేంద్ర నియామకం



కూడేరు, మేజర్ న్యూస్ : ఉరవకొండ నియోజకవర్గం కూడేరు మండల పరిధిలోని జిల్లపల్లి గ్రామం చాయతీ సర్పంచ్ భద్ర జిల్లపల్లి దేవేంద్రను వైయస్సార్ పార్టీ బీసీ సెల్ జిల్లా అధ్యక్షులుగా నియమించినట్లు దేవేంద్ర విలేజరులకు తెలియజేశారు. ఈ సందర్భంగా ఆయన విలేజరులతో మాట్లాడుతూ వైయస్సార్సీపీ బీసీ సెల్ జిల్లా అధ్యక్షులుగా నన్ను నియమించినందుకు మాజీ ముఖ్యమంత్రి రాష్ట్ర వైఎస్ఆర్ఎస్ అధ్యక్షులు వైయస్ జగన్మోహన్ రెడ్డికి, జిల్లా అధ్యక్షులు మాజీ ఎమ్మెల్యే అనంత వెంకటరామిరెడ్డికి, ఉరవకొండ నియోజకవర్గం ఇంచార్జ్ మాజీ ఎమ్మెల్యే వై ఎ.శేషారెడ్డికి అనంతపురం జిల్లా వైయస్సార్సీపీ బీసీ నాయకులకు అందరికీ ప్రత్యేక ధన్యవాదాలు తెలుపుకుంటూ, నా మీద నమ్మకంతో నాకు పార్టీ బీసీ సెల్ అధ్యక్షులుగా ఎన్నిక చేయడంతో నాపై ఎక్కువ బాధ్యతలు పార్టీ అప్పగించిందని వైయస్సార్ పార్టీ కోసం ప్రజల సమస్యల కోసం నిరంతరం అందుబాటులో ఉండి ప్రజల సమస్యలపై పోరాడుతూ పార్టీని బలోపేతం చేస్తామని జిల్లా వ్యాప్తంగా వైయస్సార్సీపీ నాయకులు ప్రజాప్రతినిధులను వారితో సంప్రదించి ముందుకెళ్తామని ఈ సందర్భంగా ఆయన విలేజరులకు తెలియజేశారు.

## ఐసిడిఎస్ సూపర్వైజర్లు తగ్గేదే లేదంట



గుంతకల్ అర్చన, మేజర్ న్యూస్ : క్రమశిక్షణ గురించి ఎంతోమందికి చెప్పి వారిని సరైన మార్గంలో నడిపించాల్సిన అధికారులు క్రమశిక్షణను మరిచి కొందరు ప్రవర్తిస్తున్నారు. దానికి ఉదాహరణ ఇదే... గుంతకల్ గుత్తి ఇతర మండలాలకు చెందిన కొందరు ఐసిడిఎస్ సూపర్వైజర్లు మూడు రోజుల కిందట అనంతపురంలో జరిగిన శిక్షణ తరగతులకు వెళ్లారు. అక్కడ శిక్షణ ముగిసిన అనంతరం తమ ఊర్లకు వెళ్లబుద్ధులు దారిలో ఈ విధంగా ఫోటోలు దిగారు. పుష్ప సినిమాలోనే డైలాగులు చెబుతూ తగ్గేదే లేదు అంటూ స్టైల్ దిగుతూ ఫోటోలను దిగారు. కేవలం ఫోటోలు దిగడమే కాకుండా వాటిని వారి యొక్క సెల్ ఫోన్ లో స్టేట్మెంట్ పెట్టుకున్నారు. వాటిని చూసిన కొందరు అవాక్కయ్యారు. ఒక్కొక్క అంగన్వాడీ సూపర్వైజర్కు ఎంతోమంది అంగన్వాడీ టీచర్లు, ఆయాలు చిన్న పిల్లలు వస్తారు. నిత్యం అంగన్వాడీ కేంద్రాలకు వెళ్లి క్రమశిక్షణపై అధికారులతో సదుచుకునే విధానము, వివిధ రకాలుగా చెప్పి ఎంతోమందికి ఆదర్శం కావాలిని వారే ఈ విధంగా చేశారు. ఒకరికి చెప్పాల్సిన వారే ఇలా చేస్తే వారి కింద ఉండేవారు క్రమశిక్షణను ఎలా పాటిస్తారు. వీరు తగ్గేదే లేదని పై అధికారులను చూసి అన్నారా లేక రాజీకి నాయకులను చూసి అన్నారా అనేది వారికే తెలియాలి.

సంక్రాంతిలోపు పశుపాకలు పూర్తి చేయాలి - డిఆర్డిపి పిడి సలీం బాష



కుందుర్తి, మేజర్ స్యూస్ : సంక్రాంతి లోపు పశు పుల పెద్దను నిర్మాణం పూర్తి చేయాలని జిల్లా డిఆర్డిపి పిడి సలీం భాషా పేర్కొన్నారు. కుందుర్తి మండలంలో ఆదివారం ఆయన ఆకస్మికంగా

వలు గ్రామాలలో పర్యటించి పలు పశువుల పెద్దను పరిశీలించారు. అనంతరం ఎంపీడివో కార్యాలయంలో ఉపాధి సిబ్బందితో రివ్యూ మీటింగ్ నిర్వహించారు. పశుగణన అభివృద్ధి కొరకు రాష్ట్ర ప్రభుత్వం మండలానికి 47 పశువులపెద్దను మంజూరు చేసింది. ఆపిలేవల్లో జరుగుతున్న ఓపశువుల పెద్దను పరిశీలించిన పిడి రైతుతో మాట్లాడుతూ ప్రభుత్వం అందిస్తున్న నిధులను సద్వినియోగం చేసుకొని పశుపోషణ అభివృద్ధి చేసుకోవాలన్నారు. అనంతరం కార్యాలయంలో జరిగిన రివ్యూమీటింగ్ లో ఆయన మాట్లాడుతూ మండలానికి మంజూరైన 47 పశువులపెద్దను నిర్మాణంలో అధికారుల నిర్లక్ష్యం లేకుండా రైతులకు సహకరించి సంక్రాంతి పండుగలోపు నిర్మాణాలను పూర్తిచేయించి ప్రజా ప్రతినిధులతో ప్రారంభించేలా చర్యలు తీసుకోవాలన్నారు. రెండు వందల రోజుల యాక్షన్ ప్లాన్ లో భాగంగా మండల వ్యాప్తంగా జాబ్ కార్డ్ కలిగి ప్రతివ్యక్తికి పని కల్పించాలన్నారు. అదేవిధంగా మండలంలో పెండింగ్ ఉన్న హార్డి కల్చర్ పనులను తక్షణమే పూర్తిచేయాలని అధికారులు నిర్లక్ష్యం లేకుండా కూలీలకు రైతులకు సహకరించాలన్నారు. ఈ కార్యక్రమంలో ఈసీ శర్మన్ వలి, ఇన్చార్జి ఎపిఓ రవీంద్ర, టెక్నికల్ అసిస్టెంట్లు రాధాకృష్ణ, పరంధమా, శివన్న, రామంజి, ఫీల్డ్ అసిస్టెంట్లు ఉపాధి సిబ్బంది పాల్గొన్నారు.

సున్ని ఇజితమాలో పాల్గొన్న నగర మేయర్ మొహమ్మద్ వసీం సలీం

తెహరీక్ పైజానే ఉమర్ ఫరూక్ సున్ని ఇజితమా మొహమ్మద్ ప్రవక్త కేసాన్ని దర్శించుకున్న మేయర్ తదితరులు



అనంతపురం క్రెం, మేజర్ స్యూస్ : నగరంలోని ప్రభుత్వ జూనియర్ కళాశాల మైదానంలో రాత్రి నిర్వహించిన తెహరీక్ పైజానే ఉమర్ ఫరూక్ 15వ సున్ని ఇజితమాలో

అనంతపురం నగర మేయర్ మొహమ్మద్ వసీం సలీం, వైయస్సార్ కాంగ్రెస్ పార్టీ మైదానో విభాగం జిల్లా అధ్యక్షుడు సైఫుల్లా బేగ్, పాల్గొన్నారు. ఈ సందర్భంగా మొహమ్మద్ ప్రవక్త, మహబూబ్ సుఖాని గౌసుల్ ఆజం, ఆలా హజరత్ కేక దర్వనం, వారు వినియోగించిన పన్నులు, వారి జీవిత విశేషాలను తెలియజేస్తూ ప్రత్యేకంగా కౌంటర్ ను ఏర్పాటు చేశారు. ఈ సందర్భంగా వారు సందర్శించి ప్రత్యేక ప్రార్థన లు నిర్వహించారు. గత 15 ఏళ్ల నుంచి అనంతపురం నగరంలోని జూనియర్ కళాశాల క్రీడా మైదానంలో అత్యంత ప్రతిష్టాత్మకంగా ఈ కార్యక్రమాన్ని నిర్వహించడం గర్వకారణమని కొనియాడారు. నిర్వహకులకు ప్రత్యేక కృతజ్ఞతలను తెలియజేశారు. ఈ సందర్భంగా ముఖ్య అతిథులుగా హాజరైన ఇతర ప్రాంతాలకు చెందిన మౌల్వీలు ప్రవక్త జీవిత విశేషాల గురించి మహబూబ్ సుఖాని, ఆల హజరత్ జీవిత విశేషాల గురించి వివరించారు. వారి జీవిత విధానం నేటి సమాజానికి ఎంతో ఆదర్శమని వాటిని ప్రతి ఒక్కరూ ఆవరించాలని పిలుపునిచ్చారు. మంచి విధానంతో మెలగాలని పిలుపునిచ్చారు. ఈ కార్యక్రమంలో కార్పొరేటర్ రహంతుల్లా, రెండవ కోర్టు మసీదు కమిటీ సభ్యులు పర్వేజ్, హుస్సేన్, చాంద్, జావీద్, శ్రీనా తదితరులు పాల్గొన్నారు.

నేడు జాతీయ రైతు దినోత్సవం

బెలుగుప్ప, మేజర్ స్యూస్ : అనంతపురంలో జాతీయ రైతు దినోత్సవ వేడుకలు మరియు భూమి రత్న పురస్కారాలు రజాక్ ఫంక్షన్ హాల్ నందు సోమవారం రైతు సహాయక వేదిక, ప్రకృతి వ్యవసాయ శిక్షకుడు టి.నాగరాజు ఆధ్వర్యంలో నిర్వహించబడుతున్నాయి. అన్నం పెట్టే రైతున్న ఆనందంగా ఉండాలనే లక్ష్యంతో, ఆలోచనలతో మన రైతు దినోత్సవం పండుగను విజయోత్సవం చేసేందుకు ప్రతి ఏడాది మట్టిని కాపాడే మాణిక్యాలను సెలెక్ట్ చేసి గౌరవ రైతు అవార్డులకు కమిటీ వారు ఇవ్వడం జరుగుతుందని, ఈ కార్యక్రమానికి వ్యవసాయ అధికారులు, ఉద్యాన శాఖ అధికారులు, ఆర్డీ సస్ట అధికారులు మరియు ఇతర జిల్లాల రైతులు పాల్గొంటారని, ఈ కార్యక్రమంలో ప్రకృతి వ్యవసాయంపై రైతులకు అవగాహన కల్పిస్తారని, కావున మండలంలోని రైతులు అధిక సంఖ్యలో పాల్గొనాలని ప్రకృతి వ్యవసాయ రైతు శిల్పి బసరాజు తెలిపారు.

స్టాంప్ వెండర్ల వసూళ్ల దందా..

మొదటి పేజీ తరువాయి దస్తావేజులు ఏంతో అవసరం అదే అసరగా తీసుకున్న స్టాంప్ వెండర్ల ఇష్టా రాజ్యంగా వ్యవహరిస్తున్నారు.. నిబంధనలు దస్తవేజులు ప్రభుత్వం నిర్దేశించిన ధర కంటే అధిక ధరలం విక్రయాలు చేస్తూ భూ విక్రయదారుల నడ్డివిడుస్తున్నారు. ఇటీవల ఆవైన్ స్టాంప్ పేపర్లు విక్రయాలపై రిజిస్ట్రేషన్ అండ్ స్టాంప్స్ పేపర్లు విక్రయాలు అమల్లో వచ్చింది. భూమి క్రయ విక్రయాలకు స్టాంప్ పేపర్లు కొనాలంటే అధిక మొత్తంలో చేల్పించాల్సి వస్తుందని బాధితులు వాపోతున్నారు.. పట్టణంలోని సబ్ రిజిస్ట్రార్ శాఖలో స్టాంప్ పేపర్లు అందుబాటులో ఉంచాలి కాగా స్టాంప్ వెండర్లు తో కమీషన్ కు కక్కుర్తి పడిన అధికారుల స్వార్థంతో స్టాంప్ పేపర్లు ను అధిక ధరలకు కొనాల్సిన దుస్థితి ఏర్పాడిందని ఆరోపిస్తున్నారు. సబ్ రిజిస్ట్రార్ కార్యాలయ పరిధిలో 19 మంది స్టాంప్ వెండర్ల ఉండగా ప్రస్తుతం 11మంది వెండర్ల దస్తావేజులు విక్రయాలు చేస్తున్నారు.. నిబంధనలు ప్రకారం విక్రయాలు చేయాల్సిన స్టాంప్ పేపర్లు ను ఇష్టారాజ్యంగా అమ్ముతున్న



అధిక ధరలకు విక్రయిస్తే లైసెన్స్ రద్దు చేస్తాం : సబ్ రిజిస్ట్రార్ స్టాంప్ వెండర్లు స్టాంప్ పేపర్లు ను అధిక ధరలకు విక్రయంపై వారి లైసెన్స్ రద్దు చేస్తామని సబ్ రిజిస్ట్రార్ మహబూబ్ అలీ తెలిపారు. స్టాంప్ పేపర్లు అధికంగా విక్రయాలు చేస్తున్న విషయం మా దృష్టికి రాలేదన్నారు. స్టాంప్ పేపర్లు అధిక ధరలు విక్రయాలు జరుగకుండా స్టాంప్ వెండర్ల కు హెచ్చరిస్తామని ఆయన తెలిపారు. అధికారులు తేలిసి తెలియనట్లు వ్యవహరిస్తున్నట్లు ఆరోపణలు వినిపిస్తున్నాయి. రూ.50 ల రూ.100ల స్టాంప్ బాండ్లను రూ.300 లనుండి రూ.600 వరకు అధికంగా విక్రయిస్తున్నారు. అధిక ధరలపై ప్రశ్నిస్తే వారికి స్టాంప్ పేపర్లు లేవని చేప్పడంతో తప్పని పరిస్థితి లలో స్టాంప్ వెండర్ల చేప్పినంత ఇవ్వాలి.. అమలుకు నోచుకోని నిబంధనలు : నిబంధనలు ప్రకారం స్టాంప్ పేపర్లు ను నిర్దేశించిన ధరకే విక్రయించాలి. వినియోగదారుల తో అదనంగా వసూళ్లు చేయవద్దని నిబంధనలున్నా అమలుకు నోచుకోలేదు. ఇందంతా సబ్ రిజిస్ట్రార్ కనుసన్నల్లోనే జరుగుతున్నట్లు ఆరోపిస్తున్నారు. స్టాంప్ పేపర్లు రిజిస్ట్రార్ శాఖలో విక్రయాలు జరిగే విధంగా చర్యలు తీసుకోవాలని బాధితులు కొరారు.

అత్యంత శివధ గుణాలున్న ఏడాకుల తామర..

అనంతపురం విద్య మేజర్ స్యూస్ : ఏడాకుల తామర అనేది ఉపరితల నీటికింద పెరిగే నీటి మొక్క దీని శాస్త్రీయనామం - ఒట్టిలియా అల్బిమాడిసి. ఇది హైడ్రోకార్బోనీ కుటుంబానికి చెందినది. ఈ మొక్క నీటిలో పెరుగుతున్నప్పటికీ దీనిలో అనేక రకాల శివధ గుణాలు ఉన్నాయని అనంతపురం పట్టణము లో వున్న శ్రీ కృష్ణ దేవరాయ ఉద్యాన కళాశాల లో అసోసియేట్ డీన్ గా పనిచేస్తున్న డాక్టర్. ఎన్. నారాయణ రెడ్డి ఆధ్వర్యంలో అదే కళాశాల లో పర్యావరణ శాస్త్ర విభాగంలో సహాయ అచార్యులు గా పనిచేస్తున్న డాక్టర్. ఎల్. నాగిరెడ్డి ఈ మొక్కను బాగా పరిశీలించి నీటిలో ఈ మొక్క వుండే చోట నీరు బాగా వుష్కారంగాను ఈ మొక్క లేని చోట నీరు మలినంగా ఉందని తెలియజేశారు. ఈ మొక్క నీటిలో ఉండటం వల్ల దాని చుట్టూ వుండే మలినాలును గ్రహించి నీటి సామర్థ్యం పెంచుతుంది. అంతే గాక ఈ మొక్క ఇండియా, అస్సాం, మధ్యప్రదేశ్, ఒరిస్సా, జపాన్, శ్రీలంక, నేపాల్ వంటి దేశాల్లో పెరుగుతున్నది. దీన్ని ఐయూసీన్ కేటగిరీ లో లీస్ట్



శ్రీ కృష్ణ దేవరాయ ఉద్యాన కళాశాల కొలనులో పెరుగుతున్న ఏడాకుల తామర కన్సర్వే లో చేర్చారు. లీస్ట్ కన్సర్వే అనగా ఈ జాతి బాగా వుష్కారంగా వుంది. దీనికి ఎటువంటి ప్రమాదం లేదు. ఈ మొక్కను కొలను అవరణ వ్యవస్థకి ఒక ముఖ్యమైన ఉదాహరణగా చెప్పుకోవచ్చు. ఈ మొక్క నుండి ఉపయోగాలు వున్నాయి. ఈ మొక్క పత్రపుంజాలును కూరల్లో వాడటం వల్ల కూరలు రుచికరంగా ఉంటాయి. దీని పత్రాలును థాయిలాండ్ దేశంలో మసాలా అన్నంలో వాడతారు. ఈ మొక్క నుండి వచ్చే కాయలు తినడానికి రుచికరంగా ఉంటాయి. అంతేగాక ఈ మొక్కను కాస్త్ర, అస్త్రమా, దయాబెటీస్, మొలలు, క్షయ వ్యాధి నివారణకు వాడతారు.



కుందుర్తి మండలంలో ఘనంగా గణిత దినోత్సవం

కుందుర్తి, మేజర్ స్యూస్ : గణిత మేధావి, ప్రఖ్యాత గణిత శాస్త్రవేత్త శ్రీనివాస రామానుజన్ జయంతి సందర్భంగా కుందుర్తి మండల వ్యాప్తంగా అన్ని విలువల బడుల్లోనూ ఆదివారం గణితదినోత్సవ కార్యక్రమాన్ని కన్నుల పండుగ నిర్వహించారు. ఆయా గ్రామాల విలువలబడుల ఉపాధ్యాయుల ఆధ్వర్యంలో శ్రీనివాస్ రామానుజన్ చిత్రపటానికి పూలమాల వేసి అనంతరం వారు మాట్లాడుతూ బ్రిటీష్ పరిపాలనా కాలంలో భారతదేశానికి చెందిన గణిత శాస్త్రవేత్త 20వ శతాబ్దంలో గొప్ప గణిత మేధావులలో ఒకరని శుద్ధగణితంలో ఈయనకు శాస్త్రీయమైన శిక్షణ లేకపోయినా గణితవిశ్లేషణ, సంఖ్యాశాస్త్రం, అనంత శ్రేణులు, అవిరామభిన్నాలు లాంటి గణితవిభాగాలలో విశేషమైన కృషి గలవదని, అప్పట్లో ఇక పరిష్కారం కావనే సమస్యలకు ఇతను పరిష్కారం కనుగొన్నాడని విద్యార్థులకు తెలిపారు. బెన్సరపల్లి విలువలబడి ఉపాధ్యాయురాలు అనితకు విలువలబడి విద్యార్థులు ఒక చీరను బహుమతిగా ఇవ్వటం జరిగింది. ఈ కార్యక్రమంలో ఆయా గ్రామాల విలువల బడుల ఉపాధ్యాయులు అనిత, మల్లికార్జున, నాగరాజు, కావ్య, గిరిప్రసాద్, వరలక్ష్మి దిలీప్, ఆశలక్ష్మి, సౌమ్య, లీలావతి, మంజుల, తదితరులు పాల్గొన్నారు.

మార్కెట్ యార్డులో ఎమ్మెల్యే దగ్గుపాటి ఆకస్మిక తనిఖీలు

మార్కెట్ లో సౌకర్యాలు, సుంకం వసూళ్ల గురించి ఆరా మార్కెట్లో నిర్దేశించిన మేరకే సుంకం వసూళ్లు చేయాలని సూచన మార్కెట్లో సౌకర్యాలు మెరుగు పరిచేందుకు కృషి చేస్తామన్న ఎమ్మెల్యే



అనంతపురం విద్య మేజర్ స్యూస్: అనంతపురం వ్యవసాయ మార్కెట్ యార్డును అర్బన్ ఎమ్మెల్యే దగ్గుపాటి ప్రసాద్ ఆకస్మిక తనిఖీ చేశారు. ఆదివారం పశువుల సంత నేపథ్యంలో ఎమ్మెల్యే దగ్గుపాటి

యార్డుకు వెళ్లారు. అక్కడ వ్యాపారులు, రైతులతో మాట్లాడారు. మార్కెట్ లో సుంకం వసూళ్లు, అలాగే ఇతర సౌకర్యాల గురించి అడిగి తెలుసుకున్నారు. నిర్దేశించిన మొత్తం ప్రకారం సుంకం వసూళ్లు చేస్తున్నారా లేదా అన్న అంశాల గురించి స్వయంగా తెలుసుకున్నారు. రికార్డులను కూడా పరిశీలించారు. అనంతరం రైతులతో మాట్లాడగా.. వారు గతంలో భోజన సౌకర్యం ఉండేదని చెప్పారు. ఇప్పుడు కూడా అలాంటి సౌకర్యం కల్పించాలని కోరారు. ఈ సందర్భంగా ఎమ్మెల్యే దగ్గుపాటి మాట్లాడుతూ దూర ప్రాంతాల నుంచి ఇక్కడికి రైతులు, వ్యాపారులు వస్తుంటారని.. వారిని ఇబ్బంది పెట్టవద్దన్నారు. మార్కెట్లో నిర్దేశించిన మేరకే మాత్రమే సుంకం వసూళ్లు ఉండాలని ఎక్కడా అధికంగా వసూళ్లు చేయవద్దని సూచించారు. మార్కెట్లో మెరుగైన సౌకర్యాలు కల్పించేందుకు కృషి చేస్తామని హామీ ఇచ్చారు. ఈ కార్యక్రమంలో టిడిపి రాష్ట్ర నాయకుడు గంగారామ్, రాష్ట్ర కార్యదర్శి రాయల్ మురళి, మైదానో సెల్ రాష్ట్ర అధికార ప్రతినిధి ఫిరోజ్ అహ్మద్, రాయలసీమ బలిజ సంఘ జిల్లాయువజన అధ్యక్షుడు తొండపునాటి రమేష్, డాక్టర్ హరి తదితరులు పాల్గొన్నారు.

### వృద్ధులకు దుప్పట్లు పంపిణీ



కదిరి, మేజర్ న్యూస్: ఓవైపు తుఫాను కారణంగా, మరోవైపు శీతాకాలం కావడంతో పట్టణంలో విపరీతం గా చలి వేస్తోంది. దీంతో నాలుగు గోడల మధ్య పడుకున్న వారిని చలి వణికిస్తోంది. పట్టణంలో ఎలాంటి ఆశ్రమం లేకుండా వీధి అరుగులు, బస్టాండ్లలో పడుకునే అనాథ వృద్ధుల పరిస్థితి వర్షనా తీతం. చలికి విలవిలాడుతున్న వృద్ధులను చూసిన శ్రీ శాంతినికేతన్ ఇంగ్లీష్ మీడియం హై స్కూల్ అధినేత మోమినీ సలీం భాష చెల్లించి పోయారు. చలికి వణుకుతున్న వృద్ధులకు దుప్పట్లను పంపిణీ చేశారు. పట్టణంలో ప్రధాన వీధిలో ఆర్టీసీ బస్టాండ్, రైల్వే స్టేషన్, దేవాలయాలు మసీదు ప్రాంగణాలు ప్రధాన రోడ్లు తిరిగి ఎక్కడైతే వృద్ధులు ఉన్నారో అక్కడికే వెళ్లి దుప్పట్లను పంపిణీ చేయడం జరిగింది. కార్యక్రమంలో ఉపాధ్యాయులు సిబ్బంది పాల్గొన్నారు.

### రోడ్డు ప్రమాదాలు జరగకుండా జాగ్రత్తలు



పుట్లపర్తి క్రైమ్, మేజర్ న్యూస్ : శ్రీ సత్య సాయి జిల్లాలో పెనుగొండ డివిజన్ వెంకటేశ్వర్లు, సిబి రాఘవన్ ఉత్తర్వుల ఎమ్మె తన సిబ్బందితో పెనుగొండ నుండి పుట్లపర్తి రహదారిలో రోడ్ కు ఇరువైపులా కంప చెట్లు బాగా పెరిగి రోడ్డు ప్రమాదాలకు అవకాశం ఉన్నందున వాటిని దృష్టిలో ఉంచుకొని రోడ్ ప్రమాదాల నివారణ చర్యలో భాగంగా ఆదివారం జెసిబి సహాయంతో ఇరువైపులా రోడ్డుకు అడ్డంగా ఉన్న కంప చెట్లను తొలగించ చేశారు.

### ఆలయాన్ని సందర్శించిన సంగీత దర్శకుడు



లేపాక్షి, మేజర్ న్యూస్ : మండల కేంద్రంలో ప్రపంచ ప్రసిద్ధిగాంచిన శ్రీ దుర్గా పాపనేశ్వర వీరభద్ర ఆలయాన్ని ఆదివారం సంగీత దర్శకుడు ఆర్ పి పట్నాయక్ కుటుంబం సమేతంగా సందర్శించారు. అదేవిధంగా ఆయన లేపాక్షి వేలాడే స్తంభా శిల్పకళ అద్భుతంగా ఉన్నాయని కొనియాడారు. అలాగే దుర్గ వీరభద్ర స్వామి కుటుంబ సమేతంగా దర్శించుకుని పూజలు చేసి మొక్కులు తీర్చుకున్నారు.

### యువజన విభాగాన్ని బలోపేతం చేయండి

- సాకే చంద్రకు వైసీపీ జిల్లా అధ్యక్షుడు అనంత సూచన



అనంతపురము రూరల్ మేజర్ న్యూస్: వైయస్సార్ కాంగ్రెస్ పార్టీ అనుబంధంగా యువజన విభాగాన్ని బలోపేతం చేయాలని వైసీపీ అనంతపురం జిల్లా అధ్యక్షులు అనంత వెంకటరామిరెడ్డి సూచించారు. వైసీపీ యువజన విభాగం అనంతపురం జిల్లా అధ్యక్షుడిగా నియమితులు కావడంతో ఆదివారం

సాయంత్రం పెద్ద ఎత్తున యువతతో అనంత వెంకటరామి రెడ్డిని ఆయన స్వగృహంలో సాకే చంద్రశేఖర్ కలిశారు. పుష్పగుచ్ఛం అందజేసి కృతజ్ఞతలు తెలియజేశారు. ఈ సందర్భంగా అనంత వెంకట రామిరెడ్డి మాట్లాడుతూ రానున్న రోజుల్లో ప్రభుత్వ వైఖరాలను ఎండగట్టడంలో యువత కీలక పాత్ర పోషించాలని సూచించారు. ఈనెల 27వ తేదీన విద్యుత్ చార్జీల పెంపునకు నిరసనగా చేపట్టనున్న నిరసన కార్యక్రమాన్ని విజయవంతం చేయాలని యువకులకు సూచించారు. పార్టీలో కష్టపడిన వారికి తప్పకుండా గుర్తింపు ఉంటుందని తెలియజేశారు. అంతకుముందు అనంత వెంకట రామిరెడ్డి స్వగృహం వద్ద యువకులు పెద్ద ఎత్తున బాణాసంచా కాల్చి సందరం చేసుకున్నారు.

### సెమి క్రిస్మస్ వేడుకల్లో పాల్గొన్న మున్సిపల్ చైర్మన్ బలరాంరెడ్డి



హిందూపురం మేజర్ న్యూస్: క్రిస్మస్ వేడుకలను పరిపురించుకొని పట్టణంలోని సేవమందిరంలో ఉన్న ప్రశాంతి నిలయం వృద్ధాశ్రమంలో జరిగిన సెమి క్రిస్మస్ వేడుకల్లో హిందూపురం మున్సిపల్ చైర్మన్ బలరాం రెడ్డి ముఖ్యఅతిథిగా పాల్గొన్నారు. ఈ సందర్భంగా ఆయన మాట్లాడుతూ యేసు క్రీస్తు బోధించిన ప్రపంచనాలను ప్రతి వ్యక్తి పాటించాలని ఆయన తెలియజేశారు. ఈ సందర్భంగా వృద్ధాశ్రమంలో ముఖ్యఅతిథిగా పాల్గొన్న బలరాం రెడ్డిని దుశ్యాలువాల తో ఘనంగా సన్మానించారు.

## ఆదమరిస్తే అంతే సంగతులు.. గుంతలమయంగా ప్రధాన రహదారులు

- నార్పల ప్రధాన రహదారిలోని గుంతలను పూడ్చండి..



నార్పల, మేజర్ న్యూస్ : అనంతపురం జిల్లా శింగనమల నియోజకవర్గం నార్పల మండలంలోని నాయనపల్లి క్రాస్ నుండి నార్పలకు వెళ్లే ప్రధాన రహదారి గుంతలమయంగా మారిందని పలువురు ప్రయాణికులు ఆందోళన వ్యక్తం చేస్తున్నారు. ఈ రహదారి నార్పల, బత్తలపల్లి, ధర్మవరం ప్రధాన రహదారిలోని పాటు పవిత్రమైన గూగూడు కుళాయి స్వామి పుణ్యక్షేత్రంనకు ఈ రహదారిలోనే పోవాల్సిన పరిస్థితి. నిత్యం వేలాది వాహనాలు తిరుగుతూ ఉంటాయి. ఈ రహదారి రెండు వైపు ప్రధాన రహదారి అయితే గుంతల మయంగా మారడంతో ప్రయాణికులు తీవ్ర ఇబ్బందులు పడుతున్నారని ముఖ్యంగా నాయనపల్లి క్రాస్ నుండి నడిమిపాడి, కేశపల్లి వరకు పెద్ద పెద్ద గుంతలు పడటంతో వాహనదారులకు ఇబ్బందికరంగా మారింది. పుణ్యక్షేత్రం గూగూడుకు

వెళ్లడానికి నిత్యం అనంతపురం, తాడిపత్రి, ధర్మవరం నుంచి ప్రధాన రహదారిలో వేలాది వాహనాలు వెళుతూ ఉంటాయి. ప్రధాన రహదారుల పెద్ద పెద్ద గోయలు, గుంతలు పడడంతో వాహనదారులు తీవ్ర ఇబ్బందులకు గురవుతున్నారు. నాయనపల్లి క్రాస్ నుండి నార్పలకు పోయే మార్గం మధ్యలో దాదాపు 165 గుంతలను తప్పించుకుని పోవాల్సిన పరిస్థితి ఎర్పడుతోంది. ఓకవేళ ఆదమరిస్తే ఇక అంతే సంగతులు చెప్పవచ్చును. మార్గం మధ్యలోనే పెద్దపెద్ద గుంతలు పడ్డాయి. అధికారులు మరియు ప్రజాప్రతినిధులు తక్షణ చర్యలు తీసుకొని ప్రధాన రహదారిలోని గుంతలు వెంటనే పూడ్చివేయాలని మండల ప్రజలతో పాటు పలువురు ప్రయాణికులు, వాహనదారులు కోరుతున్నారు.

### గ్రామ దేవతల పూజారుల సంఘం, భజన, కళాకారుల బృందాలు సమావేశం

చిలమత్తూరు, మేజర్ న్యూస్ : శ్రీ సత్య సాయి జిల్లా చిలమత్తూరు మండలం కోడూరు తోపులో కలిసిన కోడండరామస్వామి ఆలయంలో జిల్లాలో ఉన్న గ్రామదేవతల పూజారులు చెక్కభజన కళాకారులు భజన బుందాల సమావేశం నిర్వహించారు. ఈ సమావేశానికి ముఖ్య అతిథులుగా తెలుగుదేశం పార్టీ జిల్లా అధ్యక్షుడు వడ్డే అంజినప్ప హాజరై మాట్లాడుతూ గ్రామాలలో గ్రామ దేవతలను పూజించే పూజారులను కాపాడుకోవాలని వాళ్ల ద్వారా హిందూ భావాలను పెంపొందించాలని హిందూ భావజాలాన్ని కాపాడుతున్న పూజారులు కళాకారుల బృందాలకు పాదాభివందనం చేస్తున్నారని ఇలాంటి కార్యక్రమము స్వర్గీయ నందమూరి తారక రామారావు తనయుడు ఎమ్మెల్యే నందమూరి బాలకృష్ణ నియోజకవర్గంలో నిర్వహించడం సంతోషకరమని గ్రామాలలో గ్రామ దేవతలు గంగమ్మ సప్పులమ్మ మరిగమ్మ మారమ్మ ముత్యాలమ్మ ఇలాంటి దేవతలకు చిన్న చిన్న ఆలయాలు ప్రతి ఊర్లోనే ఉంటాయని ఈ గ్రామదేవతలే శక్తి పీఠాలుగా గ్రామాలను కాపాడుతున్నాయని అలాంటి పూజారుల



సమస్యలను పరిష్కరించేందుకు మీ ద్వారా ప్రియతమ ఎమ్మెల్యే నందమూరి బాలకృష్ణ దృష్టికి తీసుకెళ్లి వారిద్వారా ముఖ్యమంత్రి చంద్రబాబునాయుడు దర్శనం తీసుకెళ్లి సమస్యను పరిష్కరించడం అందుకు నా వంతుగా కృషి చేస్తానని తెలిపారు. ఈ కార్యక్రమంలో ఎస్సీ కార్పొరేషన్ డైరెక్టర్ బేకరీ గంగాధర్, కళాకారుల సంఘం జిల్లా అధ్యక్షులు శివరాం, టీటీడీ ధర్మ ప్రచారకర్త వేణు, ఆంజనేయులు, కందిపర్తి గంగాధర్, దాబా చంద్ర, మాజీ ఎంపీటీసీ క్రిష్ణప్ప, చెరువు సంగం అధ్యక్షుడు క్రిష్ణప్ప తదితరులు పాల్గొన్నారు.

### రజకులందరికీ న్యాయం చేస్తా

- రజక కార్పొరేషన్ డైరెక్టర్ ఎస్సీ పరమేశ్వర్



అనంతపురం రూరల్ మేజర్ న్యూస్ : మంగళగిరిలోని తెలుగుదేశం పార్టీ కార్యాలయంలో సూతన రజక కార్పొరేషన్ డైరెక్టర్లకు సన్మాన కార్యక్రమం

ఆదివారం నిర్వహించారు. ఈ సన్మాన కార్యక్రమానికి గుంటూరు పశ్చిమ ఎమ్మెల్యే గళ్ళ మాధవి, శాసనమండలి సభ్యులు దూరపు రామారావు లు, అనంతపురం జిల్లా సగరానికి చెందిన రాష్ట్ర రజక కార్పొరేషన్ డైరెక్టర్ ఎస్ సి పరమేశ్వర్ ను పుష్ప గుచ్ఛాలు అందజేసి శాలువాతో సత్కరించి ఘన సన్మానం చేశారు. ఈ సందర్భంగా రజక రాష్ట్ర కార్పొరేషన్ డైరెక్టర్ ఎస్సీ పరమేశ్వర్ మాట్లాడుతూ, రాష్ట్ర ముఖ్యమంత్రి నారా చంద్రబాబు నాయుడు, మంత్రి నారా లోకేశ్ ల ఆశీస్సులతో అనంతపురం అర్బన్ ఎమ్మెల్యే దగ్గుపాటి వెంకటేశ్వర్ ప్రసాద్ ల చొరవతో రాష్ట్ర రజక కార్పొరేషన్ డైరెక్టర్ పదవి ఇవ్వడంతో ప్రత్యేక అభినందన కృతజ్ఞతలు తెలియజేశారు. తెలుగుదేశం పార్టీ విధి విధానాలకు అనుగుణంగా రాష్ట్రంలో విద్య వైద్య ఉద్యోగ ఉపాధి అన్ని రంగాల్లో వెనుకబడిన రజక కులస్తుల సమస్యల పరిష్కారం కోసం, రజకుల సంక్షేమ అభివృద్ధి కోసం తన వంతు బాధ్యతగా కృషి చేస్తానని రాష్ట్ర రజక కార్పొరేషన్ డైరెక్టర్ ఎస్సీ పరమేశ్వర్ తెలిపారు. ఈ సందర్భంగా శాలువాతో ఘన సన్మానం చేసిన గుంటూరు పశ్చిమ ఎమ్మెల్యే గళ్ళ మాధవి, శాసనమండలి సభ్యులు దూరపు రామారావు గొల్ల మాదిలకు రాష్ట్ర రజక కార్పొరేషన్ డైరెక్టర్ ఎస్సీ పరమేశ్వర్ ధన్యవాదాలు తెలియజేశారు.

### పీవీకేకే ఐటీలో ముగిసిన జాతీయ స్థాయి ఎఫ్ డీపీ



అనంతపురం విద్య మేజర్ న్యూస్ : పీవీకేకే ఇన్స్టిట్యూట్ ఆఫ్ టెక్నాలజీ (పీవీకేకే ఐటీ), హ్యూమానిటీస్ అండ్ సైన్సెస్ విభాగం ఆధ్వర్యంలో డిసెంబర్

16 నుండి 21 వరకు నిర్వహించిన ఆన్లైన్ ఫ్యాకల్టీ డెవలప్ మెంట్ ప్రోగ్రామ్ (ఎఫ్ డీపీ) విజయవంతంగా ముగిసింది. అఖిల భారత సాంకేతిక విద్య మండలి ఆతిథ్యంతో, అలల్ మిషన్ సహకారంతో నిర్వహించిన ఈ కార్యక్రమం, సెమికండక్టర్ టెక్నాలజీ కొత్త దశలపై శాస్త్రీయ దృక్పథంతో లోతైన చర్చలను ప్రేరేపించింది. విదేశీ నిపుణులు, ఐఐటి లు, ఎన్ఐఐటి లు, దేశంలోని ప్రతిష్టాత్మక విద్యాసంస్థల నుండి ప్రముఖ పక్షలు పాల్గొన్నారు. ఈ సందర్భంగా కళాశాల చైర్మన్ డా. పల్లె కృష్ణ కిషోర్, ఈ ఎఫ్ డీపీ విజయవంతానికి కృషి చేసిన కోఆర్డినేటర్ డా. ఏ. చంద్ర బాబు, కో-ఆర్డినేటర్ డా. కిరణ్ కుమార్ రావు, డా. టి. నరసప్ప, ప్రోగ్రామ్ హెడ్ డా. అనంద్ దంపెల్లను ప్రత్యేకంగా అభినందించారు. ఎఫ్ డీపీ సాంకేతిక సౌకర్యాలను విజయవంతంగా అందించిన డా. దీపిక్ కుమార్ ని ప్రత్యేకంగా ప్రస్తావించారు. యాజమాన్య ప్రతినిధి శ్రీకాంత్ రెడ్డి, ప్రిన్సిపల్ డా. బండి రమేష్ బాబు, వైస్ చైర్మన్ డా. దీప్తి జోగ్లానా, అడ్మినిస్ట్రేటివ్ ఆఫీసర్ డా. మనోహర్ రెడ్డి, ఇతర ప్రోఫెసర్లు తమ అభినందనలు తెలియజేశారు. కార్యక్రమంలో దేశవ్యాప్తంగా 130 పైగా అధ్యాపకులు, పరిశోధకులు పాల్గొని తమ అభిప్రాయాలను, పరిశోధనలను, అనుభవాలను పంచుకున్నారు.

# కష్టం ఉండంటే స్పందించే గుణం ముఖ్యమంత్రి

**-సీఎంఆర్ఎఫ్ ద్వారా కష్టాల్లో ఉన్న వారికి అండగా నిలుస్తున్నారు**  
**-సీఎంఆర్ఎఫ్ చెక్కుల పంపిణీలో పరిటాల శ్రీరామ్ ధర్మవరం మేజర్ న్యూస్:** కష్టం ఉండంటే స్పందించి అడుగునే గుణం ముఖ్యమంత్రి చంద్రబాబుదన.. అందుకే ఆయన ప్రజల మనసుల్లో ఉన్నారని ధర్మవరం నియోజకవర్గ టీడీపీ ఇన్ ఛార్జి పరిటాల శ్రీరామ్ అన్నారు. ధర్మవరం నియోజకవర్గానికి చెందిన ఆరు మందికి శ్రీరామ్ సీఎంఆర్ఎఫ్ చెక్కులు పంపిణీ చేశారు. వివిధ అనారోగ్య కారణాలతో ఆరోగ్య శ్రీ వర్తింపక ప్రైవేటు ఆసుపత్రుల్లో చికిత్సలు పొందిన వారికి ఈ సాయం అందింది. ఆర్థికంగా వైద్య ఖర్చులతో ఇబ్బందులు పడుతున్న వారు ధర్మవరం టీడీపీ ఇన్ ఛార్జి పరిటాల శ్రీరామ్ ద్వారా ముఖ్యమంత్రి సహాయనిధి కోసం దరఖాస్తు చేసుకున్నారు. ముఖ్యమంత్రి చంద్రబాబు వాటిని మంజూరు చేయడంతో అందుకు సంబంధించిన చెక్కులను అదివారం పరిటాల శ్రీరామ్ బాధితులకు అంద జేశారు. ఇందులో ధర్మవరం పట్టణంలోని లోనికోటకు చెందిన అరుణాదేవికి 9లక్షల 8వేల



రూపాయలు మంజూరు చేశారు. దీనిపై చెక్కులు అందుకున్న వారు శ్రీరామ్ కు కృతజ్ఞతలు తెలిపారు. ఈ సందర్భంగా శ్రీరామ్ మాట్లాడుతూ కూటమి ప్రభుత్వం వచ్చాక ఎంతో మందికి సీఎంఆర్ఎఫ్ ద్వారా సాయం అందుతోందన్నారు. ముఖ్యమంత్రి చంద్రబాబు ప్రజల ఆరోగ్యం కోసం ఎంత ఖర్చు చేస్తున్నారో సిద్ధంగా ఉన్నారని శ్రీరామ్ స్పష్టం చేశారు. ఈ కార్యక్రమంలో టీడీపీ నాయకులు మహేష్ చౌదరి, అంబటి సనత్ తదితరులు పాల్గొన్నారు.

# కాలభైరేశ్వర స్వామి పూజ వేడుకల్లో మంత్రి, ఎంపీ

**గోరంట్ల, మేజర్ న్యూస్ :** మండల పరిధిలోని పాపిరెడ్డి గ్రామంలోని కాలభైరేశ్వర దేవాలయంలో జరిగిన పూజా వేడుకల్లో రాష్ట్ర బీసీ సంక్షేమ శాఖ మంత్రి సవితమ్మ హిందూపురం పార్లమెంటు సభ్యులు బిశే పార్లమెంటు పాల్గొన్నారు. గ్రామంలో ఉన్న కాలభైరేశ్వర ఆలయంలో ప్రత్యేక పూజలు నిర్వహిస్తున్న సందర్భంగా ఆలయ నిర్వాహకులు పూజా వేడుకల్లో పాల్గొనవల్సిందిగా వారివారిని ఆహ్వానించడం జరిగింది. వారి ఆహ్వానం మేరకు ఇరువురు ప్రత్యేక పూజా కార్యక్రమాల్లో పాల్గొన్నారు. ఈ కార్యక్రమానికి హాజరైన వీరికి నిర్వాహకులు ఘన స్వాగతం పలకడంతో పాటు ప్రత్యేక పూజలు నిర్వహించి తీర్థ ప్రసాదాలను



అందజేశారు. ఈ కార్యక్రమంలో మండల కన్వీనర్ సోమశేఖర్, పచ్చాఅశోక్, మాజీ సర్పంచ్ నరేష్, బాలకృష్ణ చౌదరి, నల్లాపల్లి మహమ్మద్, బొబ్బిలి రామ్మోహన్, ఉత్తమ్ రెడ్డి, మాజీ సర్పంచ్ నిడుమామిడి, బొబ్బిలి రామ్మోహన్ తో పాటు స్థానిక నాయకులు, కార్యకర్తలు పాల్గొన్నారు.

## జనసేన పార్టీలోకి

### 200 కుటుంబాలు చేరిక



**ధర్మవరం టౌన్, మేజర్ న్యూస్ :** జనసేన పార్టీ అధ్యక్షులు పవన్ కళ్యాణ్ సిద్ధాంతాలు నచ్చి వైసిపి పార్టీ నుండి జనసేన పార్టీలోకి జనసేన పార్టీ రాష్ట్ర ప్రధాన కార్యదర్శి చిలక మధుసూదన్ రెడ్డి సమక్షంలో ధర్మవరం పట్టణంలోని దుర్గా నగర్ కు చెందిన తలారి ప్రతాప్ ఆధ్వర్యంలో బాల నరసింహులు, శేఖర్, సుకుమార్ తదితరులు, సుందరయ్య నగర్ కు చెందిన లీలావతి ఆధ్వర్యంలో ద్వైతా మహిళలు, చేనేత కార్మికులు షాకిర్, ధనలక్ష్మి, వరలక్ష్మి, సరస్వతీ, సునీత తదితరులు, గొట్టురు గ్రామానికి చెందిన మండల ఉపాధ్యక్షులు జివి ఆధ్వర్యంలో సాకే ఆంజనేయులు బండి నగేష్ బండి నాగార్జున పూజారి హరి తదితరులు చేరారు. అనంతరం చిలకం మధుసూదన్ రెడ్డి మాట్లాడుతూ పార్టీలోకి చేరిన ప్రతి ఒక్కరికి ధన్యవాదాలు తెలుపుతూ పార్టీ అభివృద్ధి కొరకు కార్యకర్తలు కృషి చేయాలని పిలుపునిచ్చారు. తాను నిరంతరం అందుబాటులో ఉంటానని ఏ ఆపద వచ్చిన ముందు ఉంటానని వారు స్పష్టం చేశారు.

## రోడ్డు ప్రమాదంలో గాయపడిన గనెమెన్

- పరామర్శించిన పరిటాల సునీత

**రామగిరి మేజర్ న్యూస్** పరిటాల సునీతమ్మ గనెమెన్ రవి ఈరోజు ఉదయం అనంతపురంలో జరిగిన రోడ్డు ప్రమాదంలో స్వల్ప గాయాలకు గురై ఆసుపత్రిలో చికిత్స పొందిన అనంతరం వారి నివాసంలో విశ్రాంతి తీసుకుంటుండగా పరిటాల సునీతమ్మ వారి నివాసానికి వెళ్లి పరామర్శించడం జరిగింది..



## సిబిటియు అనుబంధ భవన నిర్మాణ

### కార్మిక సంఘం కమిటీ సభ్యులకు సన్మానం

**గోరంట్ల, మేజర్ న్యూస్ :** గోరంట్ల మండల కేంద్రంలో ఈ నెల 17వ తేదీన సిబిటియు అనుబంధ భవన నిర్మాణ కార్మిక సంఘం మండల అధ్యక్షులు కార్యదర్శి, కోశాధికారులు మరియు కమిటీ సభ్యులుగా ఎన్నిక అయినా నాయకులను ముద్దల వెంకటరమణప్ప, బాబాజాన్, మహబూబ్ బాషా లతో పాటు కమిటీ సభ్యులను గోరంట్ల పట్టణానికి చెందిన అల్లాబకాష్, నరసింహ మూర్తి, వాసవ్ లు బాబు తదితరులు ఆదివారం మాధవ రాయని గుడి వద్ద పూలమాలతో సన్మానించడం జరిగింది. ఈ సందర్భంగా వారు మాట్లాడుతూ నిర్మాణంగా కార్మికులను భవిష్యత్తులో ఐక్యంగా నడపడంతో పాటు వారి సంక్షేమం కోసం కృషి చేయాలని కోరారు. అదేవిధంగా వ్యక్తిగత అభివృద్ధి కాకుండా నిర్మాణంగా అభివృద్ధి కోసం ముందుకు రావడం హర్షించడం విషయమని కొనియాడారు. ఈ కార్యక్రమంలో భవన నిర్మాణ కార్మిక సంఘం నియోజకవర్గ కన్వీనర్ కొండా వెంకటేశులు, వ్యవసాయ కార్మిక సంఘం జిల్లా కమిటీ సభ్యులు స్వర్ణలత తదితరులు పాల్గొన్నారు.



## 23 సంవత్సరాల

### తర్వాత పూర్వ విద్యార్థులు కలయిక

**బత్తలపల్లి మేజర్ న్యూస్:** మండల పరిధిలోని నల్ల బోయినపల్లి జిల్లా పరిషత్ ఉన్నత పాఠశాల లో 2002 2001 బ్యాచ్ పదవ తరగతి విద్యార్థులు అత్యయ సమావేశం ఘనంగా జరిగింది. 23 సంవత్సరాల తర్వాత



తమ పాఠశాలలో చేరిన పూర్వ విద్యార్థులు తమ గురువులను సన్మానించి, స్నేహితులతో కలిసి అనుభవాలను పంచుకున్నారు. పాత జ్ఞాపకాలను గుర్తు చేసుకుంటూ తమ జీవితంలోని విజయాలను పంచుకుంటూ స్నేహితులు ఒకరినొకరు అభినందించుకున్నారు. ఈ సమావేశం గురించి పూర్వ విద్యార్థులు తమ ఆనందాన్ని వ్యక్తం చేశారు. ఈ కార్యక్రమంలో అశోక్ రెడ్డి, నాగేశ్వరెడ్డి, రాజా, పోతలయ్య, రాజశేఖర్, శీను, రామంజి తదితరులు పాల్గొన్నారు

## ఆర్థిక క్రికెట్ టోర్నమెంట్లో నార్పల జట్టు విజయం

**బత్తలపల్లి మేజర్ న్యూస్:** స్థానిక ఆర్థిక స్పోర్ట్స్ సెంటర్లో నిర్వహించిన అండర్-15 క్రికెట్ టోర్నమెంట్లో నార్పల జట్టు, రాప్తాడు జట్టును ఓడించి విజయం సాధించింది. ఆదివారం జరిగిన ఈ మ్యాచ్లో నార్పల జట్టు టాస్ గెలిచి బ్యాటింగ్ ఎంచుకుంది. నిర్ణీత 39.1 ఓవర్లలో 10 వికెట్ల



నష్టానికి 232 పరుగులు చేసింది. అనంతరం బ్యాటింగ్ చేసిన రాప్తాడు జట్టు 10.5 ఓవర్లలోనే 28 పరుగులకు ఆటోటై ఓడిపోయింది. నార్పల జట్టులో వర్మ 48, సంజయ్ 36 పరుగులు చేయగా, బొలింగ్లో సంజయ్ 6 వికెట్లు తీసి జట్టు విజయంలో కీలక పాత్ర పోషించింది. ఈ మ్యాచ్కు సీఐ ప్రభాకర్ ముఖ్య అతిథిగా హాజరయ్యారు.

## స్వర్ణోత్సవ మహాసభలను విజయవంతం చేయండి

- యూటీఎఫ్ జిల్లా అధ్యక్షుడు పిలుపు

**ధర్మవరం మేజర్ న్యూస్:**



కాకినాడలో వచ్చే జనవరి 5,6,7,8 తేదీలలో జరిగే యూటీఎఫ్ రాష్ట్ర స్వర్ణోత్సవ మహాసభలను విజయవంతం చేయాలని యూటీఎఫ్ జిల్లా అధ్యక్షుడు శెట్టిపి జయచంద్రారెడ్డి పిలుపు

నిచ్చారు. ఈ మేరకు ఆదివారం యూటీఎఫ్ ప్రాంతీయ కార్యాలయంలో యూటీఎఫ్ స్వర్ణోత్సవ మహాసభల ఆహ్వానపత్రాలను ఆయన యూటీఎఫ్ నాయకులతో కలిసి అవిష్కరించారు. ఈ సందర్భంగా శెట్టిపి జయచంద్రారెడ్డి మాట్లాడుతూ.. యూటీఎఫ్ అవిష్కరించిన 50 వసంతాలు పూర్తి చేసుకుని స్వర్ణోత్సవాలు జరుపుకోవడం సం తోషకరమన్నారు. యూటీఎఫ్ ఉద్యోగ, ఉపాధ్యాయులకు అనేక సదుపాయాలు సాధించడంలో కానీ వారికి మెరుగైన వేతన ఫఫలాలూ అందించేందుకు పోరాటం చేయడంలో ముందున్న పోరాటం చేయడంలో యూటీఎఫ్ ముందుంటుందన్నారు. అవినీతికి వ్యతిరేకంగా రాజకీయ పోరాటం చేసిన సంఘం అన్నారు. ప్రజా వ్యతిరేక నిర్ణయాలపట్ల కూడా స్పందించే సామాజిక దృక్పథం కలిగిన సంఘం యూటీఎఫ్ అన్నారు. ఈ కార్యక్రమంలో యూటీఎఫ్ ధర్మవరం జోన్ నాయకులు రామకృష్ణనాయక్, లక్ష్మయ్య, ఆంజనేయులు, సకలచంద్రశేఖర్, పెద్దకోట్ల సురేష్, బిల్లే రామంజనేయులు, రాంప్రసాద్, ప్రదీప్ కుమార్, సాయిగణేశ్ పాల్గొన్నారు.

## ఆర్థిక సాయం అందజేసిన మంత్రి సవితమ్మ

**గోరంట్ల, మేజర్ న్యూస్ :**



గోరంట్ల మండలం బూదిలి గ్రామానికి చెందిన తెలుగుదేశం పార్టీ కుటుంబ సభ్యులు చాకలి సురేష్ గత నెల క్రితం ప్రమాదవశాత్తు బైకు ప్రమాదానికి గురి అవుపత్రిలో చికిత్స పొంది ఇంటిలో విశ్రాంతి

తీసుకుంటున్న విషయాన్ని రాష్ట్ర బీసీ సంక్షేమ చేనేత శాఖ మంత్రి సవితమ్మ తెలుసుకొని ఆదివారం వారి ఇంటికి వెళ్లి పరామర్శించడం జరిగింది. ఈ సందర్భంగా వారితో మాట్లాడుతూ వైద్య ఖర్చుల కోసం ఆర్థిక సహాయం అందజేశారు.

### నూతన వధూవరులను ఆశీర్వదించిన మాజీ ఎమ్మెల్యే..

రాజ్ మేజర్ న్యూస్:రాజ్ లక్ష్మీ ప్యాలెస్ , నియోజకవర్గంలోని ఇతర మండలాల్లో జరిగిన పలు శుభ కార్యాలలో పాల్గొని నూతన వధూవరులకు అక్షింతలు వేసి ఆశీర్వదించిన మాజీ ఎమ్మెల్యే గుండుమల తిప్పేస్వామి. ఆయనతో పాటు.. రాష్ట్ర కార్యదర్శి శ్రీనివాస్ మూర్తి, భరత్, పవన్ కుమార్, వెలుగు పిడి నరసయ్య, కన్వీనర్ గణేష్, జడ్పీటీసీ ఉమేశ్, గణేష్ దాసిరెడ్డి కుమారస్వామి, శివా రుద్రప్ప తదితరులు పాల్గొన్నారు.

### పంటల బీమా గడువు పొడిగింపు : ఎఓ

శింగనమల, మేజర్ న్యూస్ : శింగనమల మండల వ్యాప్తంగా రైతన్నలు రబీలో సాగుచేసిన పప్పు శనగ, వేరుశనగ, మొక్కజొన్న, జొన్న తదితర పంటలకు పంటల బీమా గడువును ప్రభుత్వం పొడిగించినట్లు మండల వ్యవసాయ అధికారి అన్వేష్ కుమార్ తెలియజేశారు. ఈ సందర్భంగా ఆయన మాట్లాడుతూ మండల వ్యాప్తంగా వివిధ పంటలు రబీ కింద సాగు చేసిన రైతన్నలు ఈ సడవకాశాన్ని సద్వినియోగం చేసుకోవాలని తెలియజేశారు. డిసెంబర్ 31 వరకు బీమా గడువును ప్రభుత్వం పొడిగిస్తూ ఉత్తర్వులు జారీ చేసినది ఆయన తెలియజేశారు. రైతులు ప్రతి ఓక్కరు పంటల బీమాను చేయించుకోవాలని తెలియజేశారు.

### వైభవంగా శ్రీ భక్త కనకదాసు జయంతి వేడుకలు



పరిగి మేజర్ న్యూస్:స్థానిక మండల పరిధిలో కొడిగేనహల్లి పంచాయితీలోని సుబ్బారాయనిపల్లిలో కురుబల ఆరాధ్యదైవం గొప్ప మానవతావాది ఆధ్యాత్మిక వేత్త భక్తి ప్రపత్తులతో శ్రీకృష్ణుని అనుగ్రహం పొంది లోకానికి భక్తిని చాటి చెప్పిన మహా భక్తుడు శ్రీ కనకదాసు జయంతి వేడుకలు ఆదివారం అంగరంగ వైభవంగా జరిగాయి. మహాభక్తుడైన శ్రీ కనకదాసు జయంతి ఉత్సవ వేడుకలను ఆదివారం సుబ్బారాయనిపల్లి గ్రామంలో కురుబ కుల బాండవులు ఎంతో భక్తి శ్రద్ధలతో పూజలు చేసి దీపాభిషేకం కార్యక్రమం మహిళామణులు జ్యోతులతో ఊరేగింపు నిర్వహించి జరుపుకొన్నారు. గ్రామ ప్రధాన వీధులలో మేళతాళములతో శ్రీ కనకదాసు చిత్రపటమును ఊరేగింపు కార్యక్రమంలో కురుబ సామాజిక వర్గ ప్రజలు పాల్గొని కార్యక్రమమును జయప్రదం చేసుకొన్నారు. ఈ కార్యక్రమంలో పంచాయతీ పరిధిలోని ప్రజలు సమీప గ్రామాల ప్రజలు పాల్గొన్నారు.

### నేడు తలుపుల మండలంలో ఎమ్మెల్యే కందికుంట పర్యటన

తలుపుల, మేజర్ న్యూస్ : మండలంలోని కొరగంటపల్లి గ్రామం వద్ద హిందూనీవా కాలవ లోకి నీరు రావడం జరిగింది. ఎమ్మెల్యే కందికుంట వెంకట ప్రసాద్ చేతుల మీదుగా నేడు జల హారతి కార్యక్రమం ఉంటుందని టిడిపి నాయకులు తెలిపారు. కార్యక్రమానికి మండలంలోని ఓటమి నాయకులు హాజరై జయప్రదం చేయాలని మండల టిడిపి నాయకులు పిలుపునిచ్చారు.

### గణిత నమూనాలు ప్రదర్శన

ఓబులదేవరచెరువు, మేజర్ న్యూస్ : జాతీయ గణిత దినోత్సవం సందర్భంగా ఆదివారం మండల కేంద్రంలోని వశిష్ట పాఠశాల నందు గణిత నమూనాలు ప్రదర్శించడం జరిగింది. న్యాయనిర్ణేతగా కదిరి ప్రభుత్వ హై స్కూల్ కదిరి గణిత ఉపాధ్యాయుడు కె.నాగిరెడ్డి నమూనాలన్ని%శీ%టిని పరిశీలించి అందులో ప్రథమ, ద్వితీయ, తృతీయ నమూనాను ఎంపిక బహుమతులు ప్రధానం చేయడం జరిగింది. ఇందులో భాగంగా గణిత క్విజ్ ను నిర్వహించడం, రామానుజన్ గురించి విద్యార్థులకు తెలియజేశారు. చిన్నారులు చేసిన గణిత నమూనాలు చూసి ఆభినందనలు తెలిపారు. ఈ కార్యక్రమంలో కరస్పాండెంట్ పిట్టా శివ శంకర్ రెడ్డి, ప్రిన్సిపాల్ పావని పసిష్ట, గంగాధర్, మోహన్ రెడ్డి, మహేష్, సుప్రజ, నరేంద్ర వర్మ, సోమరాజు, భవాని, రమాదేవి ఉపాధ్యాయ బృందం పాల్గొన్నారు.



## రోడ్డు ప్రమాదంలో ఐదుగురు మృతి చెందడం బాధాకరం

- చికిత్స తీసుకుంటూ ఉపాధ్యాయురాలు సుజాతమ్మ మృతి
- సుజాతమ్మ పార్థివదేహానికి పూలమాలలు వేసి నివాళులు అర్పించిన మాజీ ఎమ్మెల్యే గుండుమల

మడకశిర, మేజర్ న్యూస్ : మండల పరిధిలోని బుళ్ళనముద్రం గ్రామం వద్ద శనివారం తెల్లవారుజామున జరిగిన ఘోర రోడ్డు ప్రమాదంలో గుడిబండ మండలం కెన్ పల్లి గ్రామానికి చెందిన నలుగురు అక్కడికక్కడే మరణించడం చాలా బాధాకరమని మాజీ ఎమ్మెల్యే గుండుమల తిప్పేస్వామి దిగ్రాంతిని వ్యక్తం చేశారు. అదే విధంగా మిగతా 10 మంది క్షతగాతులను మెరుగైన వైద్యం కోసం తుమకూరు, బెంగళూరు కు తరలించగా వారిలో కెన్ పల్లి గ్రామానికి చెందిన పాఠశాల ఉపాధ్యాయురాలు సుజాతమ్మ తుమకూరు లోని ఓ ఆసుపత్రి లో చికిత్స తీసుకుంటూ ఆదివారం తెల్లవారుజామున మృతి చెందింది. సుజాతమ్మ మృతితో ఈ ఘోర ప్రమాదంలో మృతుల సంఖ్య 5మందికి చేరింది. ఈ విషయం తెలుసుకున్న మాజీ ఎమ్మెల్యే గుండుమల తిప్పేస్వామి పట్టణంలోని ప్రభుత్వాసుపత్రి వద్దకు చేరుకొని సుజాతమ్మ పార్థివదేహానికి పూలమాలవేసి, నివాళులు



అర్పించారు. ఆమె పవిత్రమైన ఆత్మకు శాంతి చేకూరాలని ఆయన దేవుణ్ణి ఆయన ప్రార్థించారు. అనంతరం ఆమె కుటుంబ సభ్యులను గుండుమల తిప్పేస్వామి ఓదారుస్తూ, వారికి ధైర్యం చెప్పారు.. ఈ కార్యక్రమంలో రాష్ట్ర కార్యదర్శి శ్రీనివాస్ మూర్తి, ఉపాధ్యాయులు, తెదేపా నాయకులు, ఆసుపత్రి సిబ్బంది తదితరులు పాల్గొన్నారు.

### వృద్ధులకు దుప్పట్లు పంపిణీ



హిందూపురం మేజర్ న్యూస్: పట్టణంలోని పాంచజన్య బ్రిలియంట్ హైస్కూల్ లో పాంచజన్య భారతి శ్రీనివాస్ చారిటబుల్ ట్రస్ట్ ఆధ్వర్యంలో వస్త్ర వందన కార్యక్రమంలో భాగంగా 350 మంది నిరుపేద వృద్ధులకు దుప్పట్లు చీరలు పంపిణీ చేశారు. ఈ సందర్భంగా వారు మాట్లాడుతూ సమాజంలో ప్రతి ఒక్కరూ వృద్ధుల కోసం పేదల కోసం సేవలందించాలని వారు కోరారు. అంతేకాకుండా చదువుతోపాటు సామాజిక సేవ దృక్పథాన్ని అలవర్చుకోవాలని వారు తెలిపారు. వృద్ధులకు సేవలు అందించడం వల్ల ఎంతో ఆనందంగా ఉందని శ్రీనివాసులు తెలిపారు. ప్రతి ఒక్కరూ సామాజిక సేవలు అందించి సమాజ అభివృద్ధికి పాటుపడాలని వారు కోరారు. ఈ కార్యక్రమంలో మున్సిపల్ కౌన్సిలర్ డి.జె. రమేష్ , జె పి కే రాము పాఠశాల సిబ్బంది పాల్గొన్నారు.

### ఎమ్మెల్యే బీసీ బాలికల గురుకుల కళాశాలలో ఘనంగా గణిత దినోత్సవం



మడకశిర, మేజర్ న్యూస్ : పట్టణంలోని స్థానిక మహాత్మా జ్యోతి రావు పూలే బీసీ బాలికల గురుకుల కళాశాలలో ఆదివారం గణిత దినోత్సవ వేడుకలు కళాశాల ప్రిన్సిపాల్ ప్రసాద్ ఆధ్వర్యంలో వేడుకలు ఘనంగా నిర్వహించారు. అనంతరం ప్రఖ్యాత గణిత శాస్త్ర వేత్త అయిన శ్రీనివాస్ రామానుజన్ చిత్ర పటానికి వారు పూల మాలవేసి, జ్యోతి ప్రజ్వలన చేసి టెంకాయ కొట్టి వేడుకలను ప్రారంభించారు. అనంతరం ఈ కార్యక్రమంలో భాగంగా ఏర్పాటుచేసిన సమావేశం లో ప్రిన్సిపాల్ ప్రసాద్ మాట్లాడుతూ, గణిత శాస్త్రా విశామహుడు శ్రీనివాస్ రామానుజన్ నంబర్ థియరీ నీ, 1729 సంఖ్య యొక్క ప్రాముఖ్యతను ఆయన విద్యార్థులకు వివరించారు. అనంతరం ఈ సందర్భంగా 6 కేజీల కేక్ కట్ చేసి, విద్యార్థినిలకు కళాశాల సిబ్బంది పంచి పెట్టారు. ఈ కార్యక్రమంలో విద్యార్థినిలు చేసిన సృజనాత్మక కార్యక్రమాలు ఆకట్టుకున్నాయి చివరగా విద్యార్థినిలు ప్రిన్సిపాల్ ప్రసాద్ ను, వైస్ ప్రిన్సిపాల్ లలిత ను మరియు గణితాధ్యాపకులను శాలువ కప్పి, పూల మాల వేసి ఘనంగా సన్మానించారు. ఈ కార్యక్రమంలో గణిత అధ్యాపకులు పార్వతి, అర్చన మిగతా అధ్యాపకులతో పాటు అనురాధ, శైలజ, బోధనేతర సిబ్బంది సందాని భాష, అనిలమ్మ, విద్యార్థినిలు పాల్గొన్నారు.

### టిడిపి సభ్యత్వ నమోదు కార్యక్రమం



శింగనమల, మేజర్ న్యూస్ : శింగనమల మండల కేంద్రంలో ప శింగనమల నియోజకవర్గ ఎమ్మెల్యే బండారు శ్రావణి శ్రీ ఆదేశాలు మేరకు శింగనమల నియోజకవర్గం తెలుగుదేశం పార్టీ సీనియర్ నాయకురాలు బండారు లీలావతి ఆధ్వర్యంలో టిడిపి మైనార్టీ నాయకులు మసూద్ వలి ఆధ్వర్యంలో సభ్యత్వ నమోదు కార్యక్రమం నిర్వహించారు. ఈ సందర్భంగా స్టోర్ డీలర్ మసూద్ వలి మాట్లాడుతూ టిడిపి సభ్యత్వ కార్డుతో 5 లక్షల రూపాయల ఉచిత భీమా సౌకర్యం కలుగుతుందని తెలియజేశారు. టిడిపి తరపున విద్యా, ఉపాధికి సహాయ సహకారాలు అందుతాయని తెలిపారు. ఈ కార్యక్రమం లో గ్రామ కమిటీ అధ్యక్షుడు బండి వెంకటనారాయణ, సీనియర్ కార్యకర్త గొల్ల రామాంజనేయులు, బోయ నరేష్ , కార్యకర్తలు, పాల్గొన్నారు.

### శ్రీ విజ్ఞాన్ సీబీఎస్ఈ పాఠశాల విద్యార్థుల కరాటే ప్రదర్శన



ఓబులదేవరచెరువు, మేజర్ న్యూస్ : మండల కేంద్రంలోని శ్రీ విజ్ఞాన్ సీబీఎస్ఈ పాఠశాలలో కరాటే ప్రదర్శన నిర్వహించగా, అతిథులు గా స్కూల్ కరస్పాండెంట్ మసూద్, ప్రధానోపాధ్యాయురాలు డాక్టర్ లత, వైస్ ప్రిన్సిపాల్ ఫర్వూజ్, కోఆర్డినేటర్ సాధిక పాల్గొని కార్యక్రమాన్ని తిలకించారు. ఈ కార్యక్రమంలో 3వ తరగతి నుంచి 9వ తరగతి వరకు చదువుతున్న విద్యార్థిని, విద్యార్థులు వారి శిక్షణ ఇస్తున్న కరాటే మాస్టర్ షాకీర్ ఆధ్వర్యంలో బెల్ట్ టెస్ట్ గ్రేడింగ్ నిర్వహించారు. అందులో భాగంగా పంచెస్, కిక్స్, సెట్ల డిఫెన్స్, నాన్ చేక్స్, స్పిక్స్, చేయడం జరిగింది. కార్యక్రమం అనంతరం 32 మంది విద్యార్థులకు వైట్ బెల్ట్ నుంచి యెల్లో బెల్ట్ కి అర్హత సాధించిగా, యెల్లో బెల్ట్ నుండి ఆరంజ్ బెల్ట్ కి 15 మంది విద్యార్థులు, ఒక్క విద్యార్థి గ్రీన్ బెల్ట్ నుండి బ్లూ బెల్ట్ కి అర్హత సాధించారు. అనంతరం కరాటే విద్యార్థులకు బెల్ట్, ప్రశంసా పత్రాన్ని ముఖ్య అతిథులు విద్యార్థులకు అందజేశారు. ఈ కార్యక్రమంలో ఉపాధ్యాయులు, విద్యార్థులు పాల్గొన్నారు.

### అనంతను కలిసిన జిల్లా క్రిస్టియన్ మైనార్టీ సెల్ అధ్యక్షులు వై ప్రసాద్ బాబు

అనంతపురం రూరల్, మేజర్ న్యూస్ : వైయస్సార్ క్రిస్టియన్ మైనార్టీ సెల్ జిల్లా అధ్యక్షులుగా నియమితులైన వై ప్రసాద్ బాబు ఆదివారం అనంతరం జిల్లా అధ్యక్షుడు అనంత వెంకట్రామిరెడ్డిని కలిసి కృతజ్ఞతలు తెలిపారు. నా పైన నమ్మకం ఉంచి బాధ్యతలు అప్పజెప్పిన వైఎస్ జగన్మోహన్ రెడ్డి కి రుణపడి ఉంటానని తెలిపారు. అందరినీ కలుపుకొని పోయి పార్టీ కోసం కృషిచేసి , రాబోయే ఎలక్షన్ లో జగన్మోహన్ రెడ్డి ని సీఎం గా మరొకసారి కచ్చితంగా చూస్తామని తెలిపారు.



## పుట్టపర్తి ఫారెస్ట్ ప్రాంతాల్లో డ్రోన్ కెమెరాలతో నిఘా

- ఎస్సీ వి.రత్న

పుట్టపర్తి క్రెమ్, మేజర్ న్యూస్ : శ్రీ సత్యసాయి జిల్లా పరిధిలో గ్యాంబ్లింగ్, బహిరంగ ప్రదేశాల్లో మద్యం సేవించే వారిపై నిర్మానుష్యమైన ప్రదేశాలలో డ్రోన్ నిఘా పుట్టపర్తి రూరల్ శివారు ప్రాంతాల్లో నిర్మానుష్యమైన ప్రదేశాల పై పోలీసులు డ్రోన్ కెమెరాలతో ప్రత్యేక నిఘా కొనసాగుతుంది. బహిరంగంగా మద్యం సేవించడం గ్యాంబ్లింగ్, అసాంఘిక కార్యకలాపాలు నిర్వహణ, చట్ట వ్యతిరేక కార్యకలాపాలు, గంజాయి వినియోగించిన వారిపై డ్రోన్ కెమెరాలతో ప్రత్యేక నిఘా పెట్టే విధంగా శ్రీ సత్య సాయి జిల్లా ఎస్సీ వి రత్న శ్రీకారం చుట్టారు. ఆదివారం పుట్టపర్తి ఫారెస్ట్ సమీప ప్రాంతాలైన అమగొండ పాల్యం, వెంగళమ్మ చెరువు పరిసరాల నిర్మానుష్యమైన ప్రాంతాల తో పాటుగా ఆయా పరిసర ప్రదేశాలలో, తోటలు పై డ్రోన్ కెమెరాలతో నిఘా ఏర్పాటు



చేయడం జరిగింది. ఆయా ప్రాంతాల్లో బహిరంగ నేరాలు జరగకుండా డ్రోన్ కెమెరాలతో పుట్టపర్తి మద్యం సేవించడం, గంజాయి వినియోగం, పేకట సమీప ప్రాంతాలలో పోలీసులు ప్రత్యేక నిఘా వంటి అసాంఘిక కార్యకలాపాలు నిర్వహణ, ఇతర పెట్టారు.

## మ్యాథ్స్ ను అర్థం చేసుకొని చదివితే చాలా ఈజీ

- మనీషా నాయర్.. - గీతం కాలేజీలో ఘనంగా మ్యాథ్స్ డే

అనంతపురం రూరల్ మేజర్ న్యూస్: ప్రతి విద్యార్థి మాథ్స్ ను ఇష్టంగా అర్థం చేసుకుంటే, మేధస్సు బయటపడుతుందని, విద్యార్థులందరూ మాథ్స్ ను ఇష్టంగా చదువుకోవాలని అనంతపురం గీతం కాలేజీ కరస్పాండెంట్ మనీషా నాయర్ పేర్కొన్నారు. ప్రపంచ మేధావి శ్రీనివాస రామానుజన్ 137 వ జయంతిని పురస్కరించుకొని నేషనల్ మ్యాథ్స్ డే ను శ్రీ గీతం జూనియర్ కాలేజీ నందు ఘనంగా నిర్వహించారు. ఈ సందర్భంగా ఆదివారం కాలేజీ నందు మ్యాథ్స్ దినోత్సవాన్ని నిర్వహించారు. ఈ కార్యక్రమానికి ముఖ్య అతిథులుగా కాలేజీ కరస్పాండెంట్ మనీషా నాయర్, డీఎస్సీ ఆర్ శ్రీనివాసులు, డాక్టర్ మూర్తి, ప్రొఫెసర్ రవిశంకర్ తదితరులు హాజరయ్యారు. మొదటగా దీపం ప్రజ్వలం చేసి సమావేశాన్ని ప్రారంభించారు. అనంతరం వారు మాట్లాడుతూ ప్రపంచ మేధావి, ఇంజనీర్ శ్రీనివాస రామానుజన్ పుట్టిన రోజు ను మనం మాథ్స్ డే ను జరుపుకుంటున్నామని, మీరందరూ ఆయన అంతటి గొప్ప వారు కావాలని తెలిపారు.. అందులో భాగంగానే అనంతపురం మరియు ఇతర జిల్లాలకు సంబంధించిన వెయ్యి మందికి పైగా విద్యార్థిని,



విద్యార్థులకు డిసెంబర్ 15న మ్యాథ్స్ ఎగ్జామ్ ను నిర్వహించారు. అందులో తమ ప్రతిభని కనబరిచిన విద్యార్థులు గీతం కాంటిటీషన్ లో పాసైన వారికి బహుమతులు అందజేశారు. ఇందులో మొదటి మూడు బహుమతులు ఇవ్వగా మొదటి బహుమతి గా ల్యాప్ టాప్ ను, రెండవ బహుమతి గా ట్యాబ్ ను, మూడవ బహుమతి గా మొబైల్ ను అందజేశారు. ఈ బహుమతులను గీతం కాలేజీ కరస్పాండెంట్ మనీషా నాయర్, ముఖ్య అతిథులుగా విచ్చేసిన అడిషనల్ ఎస్సీ ఆర్ శ్రీనివాసులు, డాక్టర్ మూర్తి, ప్రొఫెసర్ రవిశంకర్ ల చేతులు మీదుగా అందజేశారు. ఈ కార్యక్రమంలో ప్రిన్సిపాల్ మేడం మాధురి, వైస్ ప్రిన్సిపల్ లోకేశ్, కాలేజీ ఇన్చార్జి శివ కుమార్, మాతమాటీక్స్ లెక్చరర్ సూర్య, డానియల్ రాకేష్ తదితరులు పాల్గొన్నారు. ఈ కార్యక్రమానికి విద్యార్థులు వారి తల్లిదండ్రులు పాల్గొన్నారు.

**జనం కోసమే**

# సూర్య

మీ అభిప్రాయాలే మా కథనాలు, నేటి దినపత్రిక సూర్యకు పాఠకులే మార్గ దర్శకులు. ప్రచురితమయ్యే ప్రతి కథనం, రోజువారీ వార్తలపై మీ అభిప్రాయాలను మా దృష్టికి తీసుకువస్తే మరింత తృప్తిగా మీ అందరి ఆదరణ పొందేలా కృషి చేస్తామని ముకుళిత హస్తాలతో వేడుకుంటున్నాం.. మరింత సమాచారం అందించాల్సిన వారు ఎప్పుడైనా మీ అభిప్రాయాలను క్లుప్తంగా తెలియజేయాలని, ఎల్వేకలా అందుబాటులో ఉంటామని తెలియజేస్తున్నాం.

రమ్మడి లగంశివ్వరం తిలాల బ్యూటీ లండ్ బ్రాంచ్ మేనేజర్

**ఎస్. లక్ష్మీనారాయణ**  
ఫోన్ నెంబర్: 63011 07116



## కోర్టు క్యాలెండర్ ను ఆవిష్కరించిన హైకోర్టు జడ్జి..

అనంతపురం రూరల్ మేజర్ న్యూస్: ఇండియన్ అసోసియేషన్ ఆఫ్ లాయర్స్ (ఐఎఎల్) అనంతపురం జిల్లా యూనిట్ ఆధ్వర్యంలో 2025 సంవత్సరం కోర్టు క్యాలెండర్ ఆవిష్కరణ ఆదివారం స్థానిక ఆర్ఆండ్బి గెస్ట్ హౌస్ లో నిర్వహించారు. ముఖ్య అతిథిగా ఆంధ్రప్రదేశ్ హైకోర్టు జడ్జి కంచెరెడ్డి సురేష్ రెడ్డి హాజరై కోర్టు క్యాలెండర్ ను ఆవిష్కరించారు. ఈ కార్యక్రమంలో ఐఎఎల్ మాజీ రాష్ట్ర పర్సన్ల ప్రెసిడెంట్ ఐదు కల్లు రవీంద్రనాథ్, న్యాయవాదులు అబ్దుల్ రసూల్, ఎం వేణుగోపాల్, జే రాజారెడ్డి, బి. విశ్వనాథ్, కె.వి.రమణారెడ్డి, చంద్రశేఖర్, ఎం. నారాయణ స్వామి, ఆర్ఎల్ఎస్ వరప్రసాద్, వహీదా, ఇక్బాల్, రవిచంద్ర పాల్గొన్నారు.

## రూ.5 లక్షల వ్యయంతో కళ్యాణ మండపం

- భూమిపూజ చేసిన జెసి దంపతులు

తాడిపత్రి మేయర్ న్యూస్: తాడిపత్రి పట్టణంలోని సంజీవ నగర్ లోని వెలసిన శ్రీ వేదమాత గారుశ్రీ దేవి ఆలయం వద్ద 5 కోట్ల వ్యయంతో కళ్యాణ మండపం నిర్మాణం చేపట్టడం కోసం మున్సిపల్ చైర్మన్ జెసి ప్రభాకర్ రెడ్డి శ్రీకారం చుట్టారు. ఈ సందర్భంగా ఆయన ఆదివారం సతీమణి ఉమా రెడ్డి తో కలిసి భూమి పూజ చేశారు. అనంతరం దంపతులకు ఆలయ అర్చకులు తీర్థప్రసాదాలు అందజేశారు. ఈ కార్యక్రమంలో పలువురు ఆలయ కమిటీ సభ్యులు పాల్గొన్నారు.



## వ్యవసాయానికి, గ్రామాలకు మెరుగైన విద్యుత్ సౌకర్యం ఉండాలి..

- ప్రజలు, రైతులు ఎక్కడా ఇబ్బంది పడకూడదు...
- ఆర్డీఎస్ స్కీం పై ఎమ్మెల్యే పరిటాల సునీత సమీక్ష...
- సనసకోట పంచాయతీలో పనుల పరిశీలన..



రామగిరి మేజర్ న్యూస్: వ్యవసాయానికి, గ్రామాలకు సరఫరా అవుతున్న విద్యుత్ లో ఎక్కడా అవాంతరాలు లేకుండా చూడాలని విద్యుత్ శాఖ అధికారులను రాప్తాడు ఎమ్మెల్యే పరిటాల సునీత ఆదేశించారు. సనస కోట పంచాయతీలో కేంద్ర ప్రభుత్వం తీసుకొచ్చిన ఆర్డీఎస్ స్కీం పనులను ఆమె పర్యవేక్షించారు. ఈ కార్యక్రమంలో శ్రీ సత్యసాయి పుట్టపర్తి జిల్లా విద్యుత్ శాఖ ఆపరేషన్స్ ఈఈ శివరాములు, కన్వెక్షన్స్ ఈఈ శ్రీధర్, కన్వెక్షన్స్ ఏఈ నజారుద్దీన్, పరమేశ్ తదితరులు పాల్గొన్నారు. ముందుగా ఆర్డీఎస్ స్కీం పై ఎమ్మెల్యే సునీత ఆరా తీశారు. ఎక్కడైతే సింగిల్ ఫేస్ ట్రాన్స్మార్టర్లు ఉన్నాయో.. ఆ స్థానంలో 25 కెవి ట్రాన్స్మార్టర్లు ఏర్పాటు చేసి, కేబుల్స్ మార్చివేసి కండక్టర్ ద్వారా విద్యుత్ సరఫరా చేసేందుకు కేంద్ర ప్రభుత్వం ఈ పథకాన్ని తీసుకొచ్చినట్లు వివరించారు. శ్రీ సత్యసాయి జిల్లా పరిధిలోని చెన్నైకోత్తపల్లి, కనగానపల్లి, రామగిరి మండలాల్లో పనుల చేపట్టినట్లు వివరించారు. ముందుగా సనసకోట పంచాయతీలో జరుగుతున్న పనుల గురించి ఎమ్మెల్యే సునీత సమీక్షించారు. పంచాయతీలో జరుగుతున్న పనులను స్వయంగా ఆమె పరిశీలించారు. ఇక నుంచి సమస్య లేకుండా చూడాలని ఎమ్మెల్యే సునీత ఆదేశించారు.

## పవర్ లిఫ్టింగ్ లో రాష్ట్ర స్థాయికి బుక్కుపట్టం క్రీడాకారులు ఎంపిక



బుక్కుపట్టం మేజర్ న్యూస్ : స్కూల్ గేమ్స్ జిల్లా స్థాయిలో జరిగిన పవర్ లిఫ్టింగ్ పోటీలలో బుక్కుపట్టం విద్యార్థులు తమ ప్రతిభ కనబరిచి రాష్ట్రస్థాయి కి ఎంపికయ్యారు అందులో గణేష్ రెడ్డి పదవ తరగతి మంజునాథ్ పదవ తరగతి మోహన్ కుమార్ తొమ్మిదో తరగతి విద్యార్థులు ఎంపికయ్యారు. ఈనెల 23 నుండి విజయవాడ . కృష్ణలంక గవర్నమెంట్ డిగ్రీ కాలేజీ నందు జరుగు రాష్ట్రస్థాయి పవర్ లిఫ్టింగ్ పోటీల్లో పాల్గొంటారని పిడి బి. నాగరాజు తెలియజేశారు ఎంపికైన విద్యార్థులను ప్రధానోపాధ్యాయుడు కే జగదీష్ మరియు ఉపాధ్యాయ బృందం ఆభినందించారు.



# పేద ప్రజలకు వైద్య సేవలు చేయడమే కర్తవ్యం

**- రోటరీ క్లబ్ అధ్యక్షులు జయసింహ, కార్యదర్శి నాగభూషణ**

ధర్మవరం టౌన్, మేజర్ న్యూస్ : పేద ప్రజలకు వైద్య సేవలు చేయడమే రోటరీ క్లబ్ యొక్క ముఖ్య కర్తవ్యము అని రోటరీ క్లబ్ అధ్యక్షులు జయసింహ, కార్యదర్శి నాగభూషణ, క్యాంపు చైర్మన్ రమేష్ బాబు, ఉపాధ్యక్షులు నరేందర్ రెడ్డి తెలిపారు. అనంతరం వారు మాట్లాడుతూ ఈ ఉచిత వైద్య శిబిరము పట్టణంలోని కొత్తపేటలోని పురపాలక బాలికల ఉన్నత పాఠశాలలో నిర్వహించామని, రోటరీ క్లబ్బు, ఇన్సర్ వీల్ క్లబ్ అధ్యక్షులలో నిర్వహించడం జరిగిందని తెలిపారు. అనంతరం రోటరీ క్లబ్ అధ్యక్ష, కార్యదర్శులు, ఇన్సర్ వీల్ క్లబ్ అధ్యక్ష, కార్యదర్శులు నాగరత్నమ్మ, పర్వీన్, సభ్యులు లాయర్ సుమలత మాట్లాడుతూ ఈ ఉచిత వైద్య శిబిరంలో అనంతపురం రామ్ నగర్ కు చెందిన శ్రీ తిరుమల మల్టీ స్పెషాలిటీ ఆసుపత్రి వైద్య బృందముచే వివిధ రకాల రోగాలకు, రోగులకు వైద్య చికిత్సలను అందించి, ఉచితంగా మందులను పంపిణీ చేయడం జరిగిందని తెలిపారు. ప్రస్తుతం పేద ప్రజలకు వచ్చే వివిధ రకాల జబ్బులకు ఈ ఉచిత వైద్య శిబిరం ప్రత్యేక ప్రజలకు ఒక వరం లాగా మారడం మా అర్థమైంది అని తెలిపారు. అనంతపురం - తిరుమల మల్టీ స్పెషాలిటీ ఆసుపత్రి వైద్యులు సింధు, లోకనాథ్, దివాకర్, తేజస్వినీ, కిషోర్, దినేష్, మనోజ్, శివశంకర్, లక్ష్మీతతి, నవ్య, అనిరుద్, ఆదేవిధంగా ధర్మవరం పట్టణంలోని ఎర్రగుంట లోని దేవీ నర్సింగ్ హోమ్-డాక్టర్ పద్మ తదితర వైద్యులు రోగులకు బిపి, షుగర్ పరీక్షలతోపాటు వారికి ఉన్న ఆనారోగ్య సమస్యలపై కూడా రోగుల ద్వారా అడిగి తెలుసుకొని వైద్య చికిత్సలను అందించి ఉచితంగా 105 మంది రోగులకు మందులను కూడా పంపిణీ చేయడం



జరిగిందని తెలిపారు. రోటరీ క్లబ్ ప్రతినెలా ఉచిత కంటి వైద్య శిబిరంతో పాటు, నాడు వైద్య శిబిరం కూడా నిర్వహించడం మాకెంతో సంతోషంగా గర్వించదగ్గ కార్యక్రమంగా ఉందని తెలిపారు. ఈ వైద్య శిబిరానికి పాఠశాల వారు అనుమతి ఇచ్చి ఎంతోమంది ఆరోగ్యానికి సహకరించిన హెడ్మాస్టర్ మేరీ వర కుమారి కు, పాఠశాల కమిటీకి వారు కృతజ్ఞతలు తెలియజేశారు. అనంతరం ఈ శిబిరానికి వైద్య చికిత్సల కొరకు విచ్చేసిన వైద్యులందరినీ కూడా రోటరీ, ఇన్సర్ వీల్ క్లబ్ వారిని, ఇన్సార్ట్ హెడ్మాస్టర్ శారదను కూడా ఘనంగా సత్కరించారు. ఈ కార్యక్రమంలో అనంతపురం నగరపాలక సంస్థ ఈ నాగమోహన్, రోటరీ క్లబ్ కోశాధికారి సుదర్శన్ గుప్తా తో పాటు శివయ్య పెరుమాల దాస్, డాక్టర్ సత్య నిర్దారన్, సత్రతాల ప్రసన్న కుమార్, రామకృష్ణ, కొండయ్య, సోలిగాళ్ళ వెంకటేశులు ఇన్సర్ వీల్ క్లబ్ రాజేశ్వరి, సుమలత, భార్గవి, లలిత, లక్ష్మీ తదితరులు పాల్గొన్నారు

# పేద ప్రజలకు ఆరోగ్యాన్ని ఇవ్వడమే మా లక్ష్యం

**- క్యాంపు చైర్మన్ దాసరి వెంకటేశులు (చిట్టి)**

ధర్మవరం టౌన్, మేజర్ న్యూస్ : పేద ప్రజలకు నాణ్యమైన వైద్యంతో పాటు సంపూర్ణంగా ఆరోగ్యాన్ని ఇవ్వడమే మా లక్ష్యము అని క్యాంపు చైర్మన్ -దాసరి వెంకటేశులు (చిట్టి), అధ్యక్షులు- బంధనాదం రమణ, కార్యదర్శి- సిరివెళ్ల రాధాకృష్ణ, కోశాధికారి- బండి నాగరాజు తెలిపారు. ఈ సందర్భంగా వారు పట్టణంలోని తోగట వీధిలో గల శ్రీ శాంత కళా చౌడేశ్వరి దేవి ఆలయ ఆవరణములో 106వ ఉచిత వైద్య చికిత్స శిబిరాన్ని శ్రీ చౌడేశ్వరి దేవి ఆలయ అభివృద్ధి సంఘం ఆధ్వర్యంలో నిర్వహించారు. అనంతరం క్యాంపు చైర్మన్ దాసరి వెంకటేశులు మాట్లాడుతూ ఈ శిబిరం కేవలం పట్టణ, గ్రామీణ ప్రాంతాలలో గల పేద ప్రజలకు మాత్రమే నిర్వహించడం జరిగిందని, ఈ శిబిరంలో 298 మంది రోగులు పాల్గొని, నిష్కాతులైన వైద్యుల చేత వైద్య చికిత్సలను పొందడంతో పాటు నెలకు సరిపడు మందులను ఉచితంగా ఇవ్వడం జరిగిందని తెలిపారు. షుగరు, బిపి ఉన్న రోగులకు కూడా పరీక్షలు చేయించి తదుపరి వైద్య చికిత్సలను నిర్వహించడం జరిగిందని తెలిపారు. ఈ శిబిరానికి దాతలుగా కీర్తిశేషులు బద్దెల బాలమ్మ, కీర్తిశేషులు బద్దెల వెంకటరామయ్య, కీర్తిశేషులు బద్దెల వరలక్ష్మి, కీర్తిశేషులు బద్దెల వెంకట రత్నయ్య జ్ఞాపకార్థం వీరి కుమారులు బివి శ్రీనివాసులు అండ్ బ్రదర్స్ నిర్వహించడం పట్ల సంతోషాన్ని వ్యక్తం చేస్తూ కమిటీ తరపున ప్రత్యేక కృతజ్ఞతలను తెలియజేశారు. వైద్య నిపుణులైన డాక్టర్ వివేక్ కుళ్ళాయప్ప - దంత వైద్యులు, డాక్టర్ వెంకటేశ్వరులు - చిన్నపిల్లల వైద్య నిపుణులు, డాక్టర్ సతీష్ కుమార్ - ఎముకల వైద్య నిపుణులు,



డాక్టర్ జైదీప్ నేత- గ్యాస్ట్రో అండ్ లాప్రోస్కోపిక్ సర్జన్ - హైదరాబాదు, డాక్టర్ వినయ్ కుమార్ వారిచే రోగులకు వైద్య చికిత్సలతో పాటు ఆరోగ్యం పట్ల తీసుకోవలసిన తగు సూచనలు జాగ్రత్తలను కూడా వివరించడం జరిగిందన్నారు. అనంతరం శిబిర దాతలు బివి. శ్రీనివాసులు మాట్లాడుతూ గత కొన్ని సంవత్సరాలుగా శ్రీ చౌడేశ్వరి ఆలయ అభివృద్ధి సంఘం వారు చేస్తున్న ఇటువంటి ఉచిత వైద్య చికిత్స శిబిరంలో తాను భాగస్వామ్యం అవ్వడంతోగా విరాళం ఇవ్వడం, నాకెంతో సంతోషాన్ని తృప్తిని ఇచ్చిందని తెలిపారు. అంతేకాకుండా మా కమిటీ తరపున గత కొన్ని సంవత్సరాలుగా 150 మందికి 200రూపాయలు చొప్పున ప్రతినెల పెన్షన్ కార్యక్రమాన్ని కూడా చేపట్టడం జరిగిందన్నారు. దాతల సహాయ సహకారములతోనే ఈ శిబిరాలు నిర్వహిస్తున్నామని తెలిపారు. ఈ కార్యక్రమంలో సభ్యులు మేకల శివయ్య, బండి ఆంజనేయులు, మామిళ్ల అశ్వత నారాయణ, కాచర్ల నారాయణస్వామి, పెద్దకోట్ల భాస్కర్, పెద్దకోట్ల విజయ్, బండి పవన్ కుమార్, బండి సాయి, బండి మనీ తదితరులు పాల్గొన్నారు.

# ప్రతి ఒక్కరు హెల్మెట్ ధరించి ప్రాణాలను కాపాడుకోండి

ధర్మవరం మేజర్ న్యూస్: ప్రతి ఒక్క ద్విచక్రవాహనదారుడు వాహనాలు నడిపే టప్పుడు తప్పని సరిగా హెల్మెట్ ధరించాలని, అలా దరించి చిన్నప్పటి మీ ప్రాణాలు కాపాడుకున్నవారవుతారని వన్ టౌన్ సీఐ నాగేంద్రప్రసాద్ తెలిపారు. ఆదివారం రాత్రి లక్ష్మీచెన్నకేశవపురం సర్కిల్లో వాహనాల తనిఖీ చేపట్టారు. అనంతరం ద్విచక్ర వాహనదారులకు హెల్మెట్ ధరించడం వల్ల కలిగే ప్రయోజనాలను వివరించారు. ద్విచక్ర వాహనాలలో బయటకు వెళ్లే సమయంలో హెల్మెట్ ధరించాలన్నారు. అప్పుడే ప్రమాదాలను నివారించవచ్చన్నారు. అదే విధం గా కార్లలో ప్రయాణించేవారు కూడా సీటు బెల్టు ను దరించాలని సీఐ తెలియజేశారు.



# మున్సిపల్ పారిశుధ్య కార్మిక సంఘాల ఆధ్వర్యంలో సమావేశం




**గుంతకల్లు అర్బన్, మేజర్ న్యూస్ :** మున్సిపల్ కార్యాలయం ముందు ఏఐటీయూసీ, సిఐటియూ మున్సిపల్ పారిశుధ్య కార్మిక సంఘాల ఆధ్వర్యంలో ప్రెస్మీట్ కార్యక్రమం నిర్వహించడం జరిగింది. ఈ సందర్భంగా మున్సిపల్ పారిశుధ్య ఏఐటీయూసీ అధ్యక్షులు వీరభద్ర స్వామి, సిఐటియూ మున్సిపల్ పారిశుధ్య కార్మిక సంఘం జిల్లా నాయకులు నరసయ్య, ఏఐటీయూసీ మండల కార్యదర్శి ఈశ్వరయ్య, సీఐటియూ మండల అధ్యక్ష కార్యదర్శి లు జగదీష్, సాకే నాగరాజు, ఏఐటీయూసీ మున్సిపల్ పారిశుధ్య కార్మిక సంఘం అధ్యక్షుడు కొండయ్య మాట్లాడుతూ కమిషనర్ పరిధిలో ఉండే సమస్యలను పరిష్కరించాలని రెండు సంఘాల ఆధ్వర్యంలో వినతి పత్రాలు, ధర్మాలు నిర్వహించడం జరిగింది. అయినా మున్సిపల్ కమిషనర్ స్పందించలేదు. అందుకు నిరసనగా రెండు సంఘాల ఆధ్వర్యంలో దశలవారిగా ఉద్యమాలు నిర్వహించడం జరుగుతుందని, సోమ, మంగళ వారాలు నల్ల బ్యాన్డీలతో నిరసన చేస్తామని, బుధ, గురువారాల్లో డివిజనల్ పరిధిలో కార్మిక సమస్యలపై కార్మిక రౌడ్ డెన్, శుక్రవారం మున్సిపల్ కార్యాలయం ముందు పెద్ద ఎత్తున ధర్నా అదే విధంగా భవిష్యత్ కార్యక్రమాలు చేస్తూ రిలే నిరాహార దీక్షలు మరియు ఆమరణ నిరాహార దీక్షలు కూడా పూనుకోవడానికి వెనకాడబోమని కమిషనర్ కు విజ్ఞప్తి చేస్తున్నామన్నారు. అదేవిధంగా పట్టణంలోని ట్రేడ్ యూనియన్లను, పార్టీ సంఘాలను, రాజకీయ పార్టీలు కలుపుకొని భవిష్యత్తులో పెద్ద ఎత్తున ఉద్యమించబోతున్నామని తెలుపుతున్నామన్నారు. ఈ కార్యక్రమంలో ఏఐటీయూసీ సిఐటియూ మున్సిపల్ పారిశుధ్య కార్మిక నాయకులు చిన్న, చిన్న పెంచలయ్య, సిఐటియూ నాయకులు వెంకటేశులు, కనాపురం రమేష్ మరియు సూరి మొదలగు వారు పాల్గొన్నారు.

# మున్సిపల్ ఉపాధ్యాయుల జాబితాలో తప్పులను సరిచేసి పదోన్నతులు ఇవ్వాలి

**- యుటిఎఫ్ డిమాండ్**

అనంతపురం విద్య, మేజర్ న్యూస్ మున్సిపల్ ఉపాధ్యాయుల సీనియారిటీ జాబితాలో ఇంకా తప్పులు ఉన్నాయని వాటన్నింటినీ సరిచేసిన తరువాతనే మున్సిపల్ ఉపాధ్యాయుల పదోన్నతులు చేపట్టాలని యుటిఎఫ్ జిల్లా అధ్యక్ష ప్రధాన కార్యదర్శులు గోవిందరాజులు లింగమయ్య డిమాండ్ చేశారు. ఆదివారం యుటిఎఫ్ ఆఫీసులో జిల్లా ఆఫీస్ ఔట్రీచ్ సమావేశంలో వారు మాట్లాడారు. విద్యాశాఖ అధికారులు తీసుకుంటున్న పాఠశాలల పని వేళలు పెంచాలనుకోవడం, ప్రశ్న పత్రాలను పోలీస్ స్టేషన్లలో పెట్టమనడం వంటి అసంబద్ధ నిర్ణయాలను రద్దు చేయాలని డిమాండ్ చేశారు. పదవ తరగతి పరీక్షల పేరుతో వందరోజుల యాక్షన్ ప్లాన్ లో సెలవు దినములలోను పండుగ దినములలోను సైతం పనిచేయాలని ఉత్తర్వులు ఇవ్వడం పట్ల ఉపాధ్యాయులు తీవ్ర అభ్యంతరం వ్యక్తం చేస్తున్నారన్నారు. అసంబద్ధ నిర్ణయాలను వెంటనే రద్దుచేసి పాఠశాలల వద్దకే ప్రశ్న పత్రాలు సరఫరా చేయాలని యుటిఎఫ్ జిల్లా శాఖ పక్షాన డిమాండ్ చేశారు. కార్యక్రమంలో జిల్లా గౌరవాధ్యక్షులు రమణయ్య, సహాధ్యక్షులు రామప్ప, సరళ, కోశాధికారి రాఘవేంద్ర, రాష్ట్ర కార్యవర్గ సభ్యురాలు దేవేంద్రమ్మ, జిల్లా కార్యదర్శులు ప్రమీల అర్బన్, అబ్బల్, వహోజ్, శేఖర్, రాముడు, సుబ్బారాయుడు, ఆడిట్ కమిటీ కన్వీనర్ చంద్రమోహన్, తదితరులు పాల్గొన్నారు.







## లోలూరు క్రాస్ వద్ద బస్సు నుండి విలువైన సూట్ కేస్ మిస్సింగ్

- కేసు నమోదు చేసిన ఎస్ఐ శరత్ చంద్ర

శింగనమల,మేజర్ న్యూస్ :  
శింగనమల మండలం లోలూరు క్రాస్  
వద్ద బెంగళూరు నగరంనకు చెందిన  
కావలే ఆదర్శ అనే వ్యక్తికి చెందిన  
సూట్ కేసు బస్సునుండి  
పడిపోయినట్లు ఎస్ఐ శరత్ చంద్ర  
తెలియజేశారు. బెంగళూరు నుండి  
గుల్బర్గా కు డ్రీమ్ లైన్ బస్సులో  
ప్రయాణిస్తుండగా 22వ తేదీ  
తెల్లవారుజామున 2.30 గంటల  
సమయంలో లోలూరు క్రాస్ వద్ద గల  
హార్వ టయోటా పోరాం దగ్గర కావలే  
ఆదర్శ వ్యక్తి తెచ్చుకున్న సూట్ కేస్  
బస్సు వెనుక ఎవర్లెన్సీ డోర్  
ఆటోమేటిక్ గా తెరుచుకొని బస్సు  
నుండి క్రిందికి పడిపోయినట్లు  
తెలియజేశారు.సూట్ కేస్ లో విలువైన డాకుమెంట్స్ తో పాటు బంగారు ఆభరణాలు ఉన్నట్లు  
కావలే ఆదర్శ పిర్యాదు మేరకు శింగనమల పోలీస్ స్టేషన్ లో కేసు నమోదు చేయగా దర్యాప్తు  
చేపడుతున్నట్లు తెలియజేశారు. ఈ సూట్ కేస్ ఎవ్వరికైనా దొరికిన యెడల శింగనమల  
పోలీస్ స్టేషన్ లో అప్పగించవలసినదిగా ఎస్ఐ శరత్ చంద్ర తెలియజేశారు.

